

تذکرہ
الافتخار



جاری کردہ :

مولانا امین احسن اصلاحی

خال مسعود

یکے از مطبوعات

ادارۃ تدبیر قرآن و حدیث

لاہور - پاکستان

قرآن حکیم

نفس کتابت

سلیس ترجمہ : مولانا امین احسن اسلامی

حاشیہ : مشتمل بر اخذ و تفسیر تدریس قرآن خالد مسعود

سفید زمین اور نیلے حاشیہ کے ساتھ عمدہ طباعت

خوبصورت جلد اور کور

سائز 20x30/8 صفحات 1008 قیمت 550 روپے

ناشر: فاران فاؤنڈیشن 122 فیروز پور روڈ لاہور

تدبر حدیث

(جلد اول)

شرح مؤطا امام مالک

(کتاب الزکوۃ الموعود الاقضية الحدود الاشریة المقتول الجائع فیہ وکتاب ابواب)

ترتیب و تدوین : خالد مسعود سعید احمد

فہم حدیث کا ایک نیا انداز

ماکی فتنہ کی آراء کا محاکمہ

خوبصورت طباعت و جلد بندی

سائز 20x30/8 صفحات 544

قیمت: 350 روپے

ناشر: ادارہ تدبر قرآن وحدیث رحمان سٹریٹ مسلم روڈ سمن آباد لاہور



جاری کردہ
مولانا امین احسن اسلامی

مدیر:

خالد مسعود

شمارہ 70

دسمبر 2000ء

رمضان المبارک 1421ھ

مجلس ادارت

عبداللہ غلام احمد

محبوب سبحانی

سعید احمد

سید اسحاق علی



قیمت 12.50 روپے

سالانہ 50.00 روپے

برون ملک 250.00 روپے

(ماسوائے برصغیر)

فہرست

تذکرہ تبرہ

2 تذکرہ علمی پیش رفت / خالد مسعود

تذکرہ حدیث

3 درس صحیح بخاری

امین احسن اسلامی / سید اسحاق علی

19 رویت ہلال کا مسئلہ امین احسن اسلامی / احسان الحق

اسالیب قرآن

25 اہمال کے بعد تفصیل خالد مسعود

مقالات

37 مکی اور مدنی دور میں منافقین کا کردار خالد مسعود

47 قیامت کے بارے میں افکار / محبوب سبحانی

اشاریہ

55 تذکرہ شمارہ ۷۰۳۶۱

ناشر: ادارہ تدبر قرآن وحدیث رحمان سٹریٹ، مسلم کالونی، سمن آباد، لاہور

تدبر کی علمی پیش رفت

اس رسالہ کی اشاعت کے ساتھ تدبر کے ستر شمارے مکمل ہو رہے ہیں۔ یہ ستر برس سال میں طے ہوا ہے۔ تدبر چونکہ ہمیشہ سے ایک مجموعہ مضامین کے طور پر چھپتا رہا ہے اس لیے اس کی اشاعت کبھی تین ماہ بعد ہوتی، کبھی اس میں چار ماہ لگ جاتے۔ تاہم اللہ کے فضل سے اس میں قسط کی کیفیت کبھی پیدا نہیں ہوئی۔ نیز یہ بھی اللہ کا عظیم احسان رہا کہ اس کے معیار کو قائم رکھنے کی توفیق ملی۔ اس دوران میں قارئین کی طرف سے بار بار یہ مطالبہ ہوا کہ اس کی اشاعت ماہانہ کی جائے لیکن ایسا کرنا تدبر کے معیار کی قربانی دیے بغیر ممکن نہ تھا۔ چنانچہ اس مطالبہ پر ہمیشہ معذرت کی گئی۔

تدبر کی پچھلی اشاعتوں کے مضامین پر مشتمل کئی کتابیں منظر عام پر آچکی ہیں لیکن تدبر حدیث (جلد اول) کی تدوین و اشاعت ایک معرکہ آرا کام تھا جس سے اللہ تعالیٰ نے حال ہی میں سبکدوش فرمایا۔ اس کی جلد دوم (جو موطا امام مالک کے بقیہ ابواب پر مشتمل ہوگی) کی تدوین و ترتیب کے کام کا آغاز کر دیا گیا ہے۔ اس کے ساتھ ساتھ صحیح بخاری کی ابتدائی کتب (الوئی، الامیمان اور العلم) کی کمپوزنگ کا آغاز ہو چکا ہے۔ خیال ہے کہ موطا کی جلد دوم سے قلم ہی بخاری شریف کی یہ شرح قارئین تک کتابی شکل میں پہنچ جائے گی۔

اس شمارہ میں اسالیب قرآن کے سلسلہ کا ایک باب شامل اشاعت ہے۔ یہ سلسلہ کافی عرصہ سے معطل تھا۔ اس کی بہت سی اقساط پہلے شائع ہو چکی ہیں۔ قارئین تسلسل کے لیے پچھلی اشاعتوں پر نظر ڈال لیں تو مفید ہو گا۔

قارئین تدبر کے لیے ایک اہم اطلاع یہ بھی ہے کہ قرآن مجید کے حواشی جو راقم کے قلم سے ۱۹۸۰ء سے ۱۹۹۷ء تک رسالہ میں شائع ہوتے رہے اب چھپ چکے ہیں۔ قرآن مجید کا ایک نسخہ نہایت عمدہ کتبت، مولانا امین احسن اصلاحتی کے ترجمہ اور راقم کے حاشیہ کے ساتھ فاران فاؤنڈیشن (۱۲۲) فیروز پور روڈ لاہور نے چھاپا ہے۔ بعض دوست تفسیر تدبر قرآن کی طوالت سے گھبرا کر اس کے قصص یا اس کو سمجھنے کے لیے ایک زینہ کی طلب محسوس کر رہے تھے، یہ قرآن مجید (جو ایک ہی جلد میں ہے) ان شاء اللہ اس ضرورت کو پورا کرے گا۔ فاران فاؤنڈیشن اس علمی خدمت پر مبارکباد کی مستحق ہے۔

درس صحیح بخاری

(کتاب البیوع کی روایات)

باب ۱۳۴۰: النہی للبائع ان لا یحفل الا بل والبقر والغنم و کل محفلة

المصراة النی صری لبہا و حقن فیہ و جمع فلم یحلب ایاما و اصل التصریۃ حبس الماء یقال منہ صریۃ الماء اذا حبسہ

باب: اونٹنی یا گائے یا بکری یا اور کسی جانور کے تھن میں دودھ جمع کر رکھنا بائع کے لیے منع ہے۔

مصرافہ جانور ہے جس کے تھن میں دودھ روک کر اکٹھا کر لیا گیا ہو اور کئی روز تک اسے دودھ نہ گیا ہو۔ تصریہ سے اصل مراد پانی روکنا ہے۔ اسی سے صریۃ الماء ہے یعنی میں نے پانی روک لیا۔

۲۰۱۶۔ حدثنا ابن بکیر حدثنا اللیث عن جعفر بن ربیعۃ عن الاعرج قال ابو ہریرۃ عن النبی ﷺ لا تصروا الا بل والغنم فمن ابتاعها بعد فانه بخیر النظرین بین ان یحتلبھا ان شاء امسک و ان شاء ردھا و صاع تمر و یذکر عن ابی صالح و مجاہد و الولید بن ربیع و موسیٰ بن یسار عن ابی ہریرۃ عن النبی ﷺ صاع تمر و قال بعضهم عن ابن سیرین صاع من طعام و هو بالخیار ثلثا و قال بعضهم عن ابن سیرین صاعا من تمر و لم یذکر ثلثا و التمر اکثر۔

ترجمہ: حضرت ابو ہریرہؓ روایت کرتے ہیں کہ نبی ﷺ نے فرمایا کہ اپنے اونٹنوں اور بکریوں کا دودھ تھن میں نہ روک رکھو۔ ایسا جانور جس نے دودھ روکنے کے بعد خرید تو اس کو دو معاملوں میں سے ایک کا اختیار ہے۔ چاہے تو اس کو روک رکھے، چاہے تو اس کو واپس کر دے اور ایک صاع کھجور دودھ کے عوض دے۔ ابو صالح، مجاہد، ولید بن ربیع اور موسیٰ بن یسار نے ابو ہریرہؓ سے اور انسوں نے نبی ﷺ سے ایک

صاع کھجور نقل کیا ہے۔ اور بھوں نے ان سیرین سے ایک صاع اناج نقل کیا ہے اور کہا کہ خریدار کو تین دن تک اختیار ہو گا۔ اور بھوں نے ان سیرین سے ایک صاع کھجور نقل کیا ہے اور تین دن تک کا اختیار ہونے کا ذکر نہیں کیا۔ ایک صاع کھجور اکثر لوگوں نے نقل کیا ہے۔

وضاحت: جو بیہ پاری دودھ دینے والے جانور منڈی میں لے جاتے ہیں تو کچھ وقت کے لیے ان کا دودھ نہیں دوہتے تاکہ تھن بھرے بھرے نظر آئیں اور خریدار یہ سمجھے کہ اس جانور کے دودھ کی مقدار اچھی ہے۔ خریدار جب جانور کو اپنے ہاں لے جاتا ہے تب اسے معلوم ہوتا ہے کہ اس کے ساتھ دھوکہ کیا گیا اور ایک مرتبہ دودھ دودھ لینے کے بعد دودھ کی مقدار بہت کم تھی۔ نبی ﷺ نے بیہ پاریوں کی اس حرکت کو ممنوع قرار دیا اور فرمایا کہ اگر کسی شخص نے جانور خرید اور اسے گھر لے آیا، پھر دودھ دوہنے کے بعد سودے پر مطمئن رہا تو وہ اس کو رکھ سکتا ہے اور اگر سمجھے کہ اس کے ساتھ فریب کیا گیا ہے تو وہ اس کو واپس کر دے گا اور ایک صاع کھجور دودھ کے بدلے میں دے گا۔ بعض لوگ جو یہ کہتے ہیں کہ ایک صاع کھجور ہی کیوں، کوئی اور غلہ بھی دے سکتا ہے تو یہ حالات پر مبنی ہے، اور یہ بات درست ہے۔ ہمارے ہاں ایک صاع کھجور دینا آسان نہیں۔ اپنے دیار کا جو غلہ ہو گا وہیں گے۔ ویسے احناف اس کے بھی قائل نہیں۔ وہ کہتے ہیں کہ کچھ بھی نہیں دینا چاہیے اس لیے کہ خریدار کے ساتھ دھوکہ کیا گیا ہے تو وہ کیوں دے۔ میرے نزدیک بھی یہ حکم شرعی اس معنی میں نہیں ہے جو واجب التعمیل ہوتا ہے بلکہ ایک اخلاقی بات ہے۔ اخلاق کی تردید کے لیے یہ حکم دیا گیا ہے۔ اس میں وزن کا لفظ (صاع) اور شے کا لفظ (تمر) سب اتفاقی ہے۔

ان سیرین سے جو روایت ہے اس میں تین دن کے اندر فیصلہ کرنے کی شرط غور طلب ہے۔ روایت میں یہ لفظ نہیں ہے۔ ظاہر ہے کہ یہ فقہاء کی رائے ہے۔ حدیث میں جب یہ لفظ نہیں ہے تو اس سے کچھ کم یا زیادہ وقت بھی ہو سکتا ہے جس میں خریدار کی تسلی ہو جائے اور وہ کوئی فیصلہ کر سکے۔ باب میں امام صاحب نے گائے اور ہر جانور کا ذکر کر دیا ہے۔ یہ صحیح ہے۔ ہمارے ہاں بھی بیس پائی جاتی ہے تو اس کے سودے میں بھی مصر اٹکا کا لفظ ہو گا اور خریدار کو شریعت یہ اجازت دیتی ہے کہ وہ دو چار وقت دودھ دودھ کر دیکھ لے کہ بھی بیس کتنا دودھ دیتی ہے۔

۲۰۱۔ حدثنا مسدد حدثنا معتمر قال سمعت ابي يقول حدثنا ابو عثمان عن عبد الله

بن مسعود قال من اشترى شاة محفلة فردها فليرد معها صاعا من تمر و نهى عن النبي ﷺ ان تلفى البوع.

ترجمہ: عبد اللہ بن مسعود سے روایت ہے، انہوں نے کہا جس نے کسی ایسی بکری کو خریدا جس کا دودھ روکا گیا تھا تو اس کو لوٹا دے اور اس کے ساتھ ایک صاع کھجور بھی دے۔ اور نبی ﷺ نے اس بات سے روکا ہے کہ بیسقتی سے آگے بڑھ کر مال لانے والوں سے معاملہ کیا جائے۔

وضاحت: اگر خریدار کو بعد میں اندازہ ہو جائے کہ بکری کے تھن میں دودھ روکا گیا تھا اور وہ اتنا دودھ دینے والی نہیں جتنا کہ ظاہر الگ رہا تھا تو وہ بکری لوٹا سکتا ہے اور اس کے ساتھ ایک صاع کھجور بھی۔ جیسا کہ اوپر بیان ہو چکا ہے کھجور موقع کے لحاظ سے ہے اور اتفاقی ہے۔ آپ دو غلہ جو آپ کے ہاں عام ہے لوٹا سکتے ہیں۔ گویا یہ مقدار اس دودھ کی قیمت ہو گی جو دوہا گیا۔

مال لانے والوں سے آگے بڑھ کر معاملہ کرنے سے جو روکا ہے تو اس کی وجہ یہ ہے کہ مال کو مارکیٹ میں لانے دیا جائے تاکہ آنے والوں کو بھلا کا پتہ چلے اور مختلف خریدار انہیں پیش کش کر کے چھنے والے کو موقع فراہم کریں تاکہ مارکیٹ کے بھلا پر اسے مناسب دام ملیں۔ یہ نہ ہو کہ کوئی بیسقتی سے آگے بڑھ کر اس سے کم داموں سودا کر کے دھوکا دیدے۔ اس طرح آگے بڑھ کر سودا کرنے سے مارکیٹ کو بھی نقصان ہو سکتا ہے۔ شریعہ کو بھی اور خود چھنے والے کو بھی۔ اس لیے اس سے روکا ہے۔

۲۰۱۸۔ حدثنا عبد الله بن يوسف اخبرنا مالك عن ابي الزناد عن الاعرج عن ابي هريرة ان رسول الله ﷺ قال لا تلتفوا الركبان ولا يبيع بعضكم على بيع بعض ولا تاجشوا ولا يبيع حاضر لباد ولا تصروا الغنم ومن ابتاعها فهو بخير النظرين بعد ان يحتلبها ان رخصها امسكها وان سخطها ردها وصاعا من تمر

ترجمہ: حضرت ابو ہریرہ سے روایت ہے کہ رسول اللہ ﷺ نے فرمایا کہ آگے بڑھ کر تجارتی جانوروں سے معاملہ کرنے کی کوشش نہ کرو، اور تم میں سے کوئی دوسرے کی بیع پر اپنی بیع نہ کرے، اور بولی دے کر قیمتیں بڑھانے کی کوشش نہ کرو اور کوئی شری باہر سے آنے والے دیمائی کے لیے دال نہ بنے اور بکریوں کا دودھ تھن میں جمع کر کے مغلطہ نہ دو۔ اور جس نے اس طرح کی کوئی بکری خریدی تو وہ دو باتوں میں سے ایک کا اختیار رکھتا ہے، اگر وہ مطمئن ہو تو اس کو رکھ لے اور اگر ناپسند ہو تو اس کو واپس کر دے اور

اس کے ساتھ ایک صاع کھجور دے دے۔

وضاحت: حضرت ابو ہریرہؓ نے اس ایک روایت میں بہت سے احکام جمع کر دیے ہیں۔ ظاہر ہے کہ یہ سب احکام مختلف اوقات میں دیے گئے ہیں۔

لا تلقوا الركبان۔ یعنی جب معلوم ہو کہ کوئی تجارتی قافلہ آرہا ہے تو آگے بڑھ کر اس سے معاملہ کرنے سے روکا گیا ہے۔ پچھلی روایت میں اس کی وضاحت ہو چکی ہے۔

ولا بیع بعضکم علی بیع بعض۔ مطلب یہ ہے کہ جب سنیں کہ فلاں اور فلاں کے درمیان کسی چیز کی خرید و فروخت پر گفتگو ہو رہی ہے اور آپؐ میں پڑ کر اپنی پیشکش کر دیں تو ایسا کرنا جائز نہیں ہے۔ انتظار کرنا چاہیے کہ وہ دونوں معاملہ ختم کر لیں اور اگر ان کے درمیان معاملہ طے نہیں ہوا تو پھر آپؐ اپنی پیشکش کریں۔

ولا تناجشوا۔ یعنی قیمتیں بڑھانے کی کوشش نہ کرو۔ بعض اوقات ایک بائع اور ایک خریدار کے مابین سودا طے پا رہا ہوتا ہے۔ خریدار مال کی قیمت کی بولی لگاتا ہے۔ آپؐ کی کوئی چیز خریدنے کی نیت نہیں ہوتی لیکن آپؐ یہ کرتے ہیں کہ اس مال کی زیادہ بولی لگا دیتے ہیں۔ آپؐ کی زیادہ بولی دیکھ کر حقیقی خریدار زیادہ قیمت پر معاملہ کرنے پر مجبور ہو جاتا ہے۔ قیمت بڑھانے کے لیے اس طرح بولی لگانا نجش کہلاتا ہے۔ یہ عوام کے لیے ضرر کا باعث ہوتا ہے۔ اس طرح نجش کرنے والا تو بائع کو زیادہ قیمت دلو کر اپنا کمیشن کھرا کر لے گا یا مارکیٹ میں مصنوعی طور پر قیمتیں بڑھانے کے لیے بھی یہ حربہ استعمال کیا جاسکتا ہے لیکن یہ بھی کاروبار میں فریب دہی کی ایک کوشش ہے۔

لا بیع حاضر لباد۔ کوئی شہری کسی دیہاتی کا دلال نہ بنے۔ یہ فتنہ ہمارے ہاں بھی پایا جاتا ہے کہ دیہاتی جو مال منڈی میں لاتے ہیں خود ان کو فروخت نہیں کرنے دیا جاتا بلکہ آڑھتی ان سے مال لے لیتے ہیں اور پھر اپنی من مانی قیمتیں لگا کر خود بیچتے ہیں۔ اس طرح دیہاتی اپنے مال کا پورا عوض حاصل نہیں کر پاتے لیکن دلال مفت میں غیر معمولی منافع حاصل کر لیتے ہیں۔ شرود میں قربانی کے جانوروں کی آمد کے ساتھ ہی دلال متحرک ہو جاتے ہیں اور مال لانے والوں کو اس کے صحیح فائدہ سے محنت نہیں ہونے دیتے۔ اسلام ہر معاملہ میں عدل و انصاف چاہتا ہے۔ لہذا مارکیٹ میں قیمتوں کے تعین کی ہر مصنوعی کوشش کو بالخصوص جس میں ضرر اور غرر (دھوکا) پایا جائے، ممنوع قرار دیتا ہے۔

لا تصروا الغنم۔ جانوروں کی بیع میں فریب کی اس شکل کی وضاحت لو پر ہو چکی ہے کہ بائع ایک دوون دودھ نہیں نکالتا تاکہ جانور کے تھن بھرے ہوئے نظر آئیں اور خریدار دودھ کی مقدار کے بارے میں دھوکا کھا جائے۔ اس بارے میں تعلیم دی کہ اس طرح کا فریب خوردہ شخص جانور لوٹانے کا حق رکھتا ہے۔ زیادہ سے زیادہ وہ اس دودھ کی قیمت لوٹ کر دے گا جو اس نے نکالا۔

۲۰۱۹۔ حدثنا محمد بن عمرو حدثني المكي اخبرنا ابن جريج قال اخبرني زياد ان ثابتاً مولیٰ عبدالرحمن بن زيد اخبره انه سمع اباه ربه يقول قال رسول الله ﷺ من اشترى غنماً مصراً فاحتلبها فان رضيتها امسكها فان سخطها ففني حلبتها صاع من تمر۔ ترجمہ: ابو ہریرہؓ سے روایت ہے۔ وہ کہتے تھے کہ آنحضرت ﷺ نے فرمایا جو کوئی ایسی بکری خریدے جس کے تھن میں دودھ اکٹھا کیا گیا ہو، پھر اس کا دودھ دے، تو اس کو اختیار ہے کہ اگر اس سے مطمئن ہو تو اس کو رکھ لے اور اگر ناپسند کرتا ہو تو لوٹا دے، دودھ کا بدل ایک صاع کھجور دیدے۔

وضاحت: یہ وہی روایت ہے جو لو پر بیان ہوئی ہے۔ اس کی وضاحت ہو چکی ہے۔

باب ۱۳۴۲: بیع العبد الزانی و قال شریح ان شاء رد من الزنا

باب زانی غلام کی بیع کے بارے میں اور شریح نے کہا خریدار اگر چاہے تو زنا کے سبب سے غلام کو پھر سکتا ہے

۲۰۲۰۔ حدثنا عبد الله بن يوسف حدثني سعيد المقبري عن ابيه عن ابي هريرة انه سمعه يقول قال النسي ﷺ اذا زنت الامة فبين زناها فليجلدها ولا يترب ثم ان زنت فليجلدها ولا يترب ثم ان زنت الثالثة فليبيعها ولو بحبل من شعر۔

ترجمہ: حضرت ابو ہریرہؓ سے روایت ہے کہ میں نے رسول اللہ ﷺ سے سنا کہ اگر کوئی لونڈی زنا کرے اور اس کا زنا ظاہر ہو جائے تو اس کو کوڑے لگوائے جائیں اور اس پر لعن طعن نہ کی جائے۔ اور اگر زنا کی پھر مرتکب ہو تو پھر کوڑے مارے جائیں اور اسے نہ جھڑکا جائے۔ اگر پھر وہ تیسری بار کرے تو اس کو پھاڑ لے، چاہے ایک بالوں کی رسی کے بدل ہی کیوں نہ ہو۔

وضاحت: میرا خیال یہ ہے کہ اب غلامی کے یہ مسائل ہماری دلچسپی کے نہیں ہیں۔ اس کی وجہ یہ ہے کہ غلامی کے مسئلے سے اب آپ سیکدوش ہیں۔ اس پر اللہ کا شکر ادا کریں۔ اب اس کی حکمت پر زیادہ غور

کرنے کی ضرورت نہیں رہی۔ لونڈیوں اور غلاموں کو ان کے پست اخلاقی معیار کے لحاظ سے وہ سزا تو نہیں دی جاتی تھی جو ایک حر کو دی جاتی ہے اس لیے کہ ان کے اخلاقی تحفظ کا وہ سامان بھی نہیں تھا جو ایک حر کو حاصل ہوتا ہے۔ اس لیے دوبارہ جرم کی صورت میں لونڈیوں کے ساتھ یہ رعایت تھی کہ ان کو جلد کی سزا دی جائے گی اور اگر پھر بھی اس حرکت سے باز نہ آئیں تو ان کو پھانسی دیا جائے گا۔

۴۰۲۱۔ حدثنا اسمعيل قال حدثني مالك عن ابن شهاب عن عبيد الله بن عبد الله عن ابی هريرة و زيد ابن خالد ان رسول الله ﷺ سئل عن الامة اذا زنت و لم تحصن قال ان زنت فاجلدوها ثم ان زنت فبيعوها ولو يصفير قال ابن شهاب لا ادرى أبعد الثالثة او الرابعة.

ترجمہ: ابو ہریرہ اور زید بن خالد دونوں سے روایت ہے کہ نبی ﷺ سے پوچھا گیا کہ اگر لونڈی محصنہ (بیانہ ہوئی) نہ ہو اور وہ زنا کر لے تو کیا کرنا چاہیے۔ آپ نے فرمایا کہ اس کو کوڑے مارو۔ اگر پھر زنا کرے تو پھر کوڑے مارو اور اگر پھر کرے تو اس کو پھانسی ڈالو، چاہے ایک رسی کے عوض سی۔ لہٰذا شہاب نے کہا جیسے یاد نہیں کہ تیسری بار کے بعد پھانسی کا کیا ہو تھی بار کے بعد۔

وضاحت: یہ بات یاد رکھیے کہ اس میں یہ جو آتا ہے کہ اس کو کوڑے لگائے جائیں تو میرے نزدیک کوڑے لگانے کا کام بہر حال حکومت کی نگرانی میں ہو سکتا ہے۔ دوسری روایات پر غور کرنے سے بھی یہ بات معلوم ہوتی ہے کہ عام اشخاص یہ کام نہیں کر سکتے۔ قانون کا نفاذ بہر حال اتھارٹی کرے گی۔ غلاموں اور لونڈیوں کے بارے میں فقہ کی کتابوں میں جس طرح کا اختیار بیان کیا گیا ہے یہ سب بعد کا ذخیرہ ہے اور ماننا پڑتا ہے کہ یہ فقہاء کی ذہانت ہے، اس لیے کہ اس میں بہت کچھ ان کلیات کے منافی ہے جو قرآن اور حدیث میں بیان ہوئے ہیں۔

باب ۳۳۳۔ البیع والشراء مع النساء

باب عورتوں سے خرید و فروخت کرنے کے بارے میں

۴۰۲۲۔ حدثنا ابو الیمان اخبرنا شعيب عن الزهري قال عروة بن الزبير قالت عائشة دخل علي رسول الله ﷺ فذكرت له فقال رسول الله ﷺ اشترى و اعتقى فان الولاء لمن اعتق ثم قام النسي ﷺ من العشي فأنشئ علي الله بما هو اهل له ثم قال ما بال اناس

بشروطن شروطا ليس في كتاب الله من اشترط شرطاً ليس في كتاب الله فهو باطل و ان اشترط مائة شرط شرط الله احق و اوثق.

ترجمہ: سیدہ عائشہ سے روایت ہے، انہوں نے کہا کہ رسول اللہ ﷺ تشریف لائے تو میں نے آپ سے ذکر کیا تو آپ نے فرمایا کہ تم خرید لو اور آزاد کرو۔ ولاء اس کے لیے ہے جو آزاد کرتا ہے۔ پھر نبی ﷺ سے پھر میں اٹھی۔ اللہ تعالیٰ کی شان کے مطابق ثنائی، پھر فرمایا کہ لوگوں کو کیا ہو گیا ہے، وہ ایسی شرطیں عاید کرتے ہیں جن کا کتاب اللہ میں کوئی نشان نہیں ہے۔ تو جس نے بھی کوئی شرط ایسی عاید کی جو کتاب اللہ میں نہیں تو وہ باطل ہے، اگرچہ وہ سو شرطیں عاید کر لے۔ اس لیے کہ اللہ تعالیٰ کی شرط سب سے زیادہ مبنی برحق اور مضبوط ہے۔

وضاحت: راوی نے روایت کرنے میں اس واقعہ کے بہت ضروری حصے چھوڑ دیے ہیں جس کی وجہ سے اس میں ایسا م پیدا ہو گیا ہے اور ایک عام آدمی اس کو سمجھ نہیں سکتا۔ سیدہ عائشہ فرماتی ہیں کہ رسول اللہ ﷺ تشریف لائے تو میں نے ذکر کیا۔ یہاں اس کی وضاحت نہیں ہے کہ کس امر کا ذکر کیا۔ وہ ذکر اس بات کا تھا کہ سیدہ عائشہ کو ایک لونڈی پر یہ بہت پسند تھی۔ ان کی خواہش ہوئی کہ اس کو اس کے مالکوں سے خرید کر آزاد کر دیں۔ جب انہوں نے یہ یہ وہ کے مالکوں سے اس کے بارے میں گفت و شنید کی تو معلوم ہوا کہ وہ لونڈی کو پھینک دے لے تو تیار ہیں لیکن چاہتے ہیں کہ جب یہ آزاد ہو جائے تو اس کا ولاء انہی کو حاصل ہو۔ حضرت عائشہ نے یہ مسئلہ نبی ﷺ کے سامنے رکھا۔

عراں کے ہاں ولاء کی بڑی اہمیت تھی۔ قبائلی زندگی تھی۔ بہت سے مسائل جو افراد قبیلہ پیدا کر دیتے قبیلہ ان کا ذمہ دار سمجھا جاتا تھا۔ اگر دیت دینی پڑتی یا کوئی تاوان ادا کرنا پڑ جاتا تو پورا قبیلہ اس ذمہ داری کو اپنے سر لے لیتا۔ غلاموں کے معاملہ میں یہ ہوتا کہ جب تک غلام کسی فرد یا قبیلہ کے ساتھ رہتا رہا تو اس کا ذمہ دار ہوتا۔ لیکن اگر کسی غلام کو آزاد کر دیا جاتا اور اس کا نہ اپنا خاندان ہو تا نہ اقربا اور برادری، تو اس کو معاشرہ میں کھپانے کے لیے ناگزیر ہوتا کہ اس کو کسی خاندان کا فرد مانا جائے تاکہ اگر وہ کوئی جرم کرے تو وہ خاندان اس کی ذمہ داری میں شریک ہو۔ اسلام نے جب غلاموں کی آزادی کی رل کو کھولی تو یہ اصول دیا کہ جو کسی غلام کو آزاد کرے گا اس کا ولاء اس کے پاس ہو گا۔ مطلب یہ ہے کہ غلام اگر کوئی ورثہ چھوڑے گا تو وہ آزاد کرنے والے کی ہوگی اور ذمہ داری میں بھی آزاد کرنے

والا شریک ہو گا۔

بریرہؓ کے پاس کچھ مال تھا۔ اس لیے مالکوں نے چاہا کہ اس کا ولاء انہیں حاصل رہے تاکہ یہ دولت کہیں اور نہ جانے پائے۔ حضرت عائشہؓ کے سوال پر آنحضرت ﷺ نے فرمایا کہ تم بریرہؓ کو خرید لو اور آزاد کرو۔ ولاء اس کے لیے ہوتا ہے جو آزاد کرتا ہے۔ پھر آپ نے مسجد نبوی میں خطبہ دیا اور فرمایا کہ کوئی شرط اللہ کی کتاب کے خلاف نہیں عائد کی جاسکتی۔ لوگوں کو کیا ہو گیا ہے کہ وہ کتاب اللہ کی شرائط کے علاوہ اپنی طرف سے شرطیں عائد کر کے معاملہ کرنا چاہتے ہیں۔ ایسی ہر شرط باطل ہے۔

اللہ کی کتاب کا لفظ ایک جامع لفظ ہے۔ مطلب یہ ہے کہ جو چیز دین کے منشاء کے مطابق ہے، اقتضائے سنت ہے، نص کتاب سے ثابت ہے تو یہ سب کتاب اللہ ہے۔ اگر قرآن میں نہیں لیکن قرآن کے تقاضوں کے مطابق ہے اور کسی حدیث میں ہے تو یہ سب کتاب اللہ کے مطابق ہی ہے۔ واقعہ یہ ہے کہ قرآن مجید میں تو پانچ وقت کی نمازوں کا تفصیل سے ذکر بھی نہیں ہے۔ یہ تفصیل سنت سے ثابت ہوتی ہے۔ آنحضرت ﷺ نے اسی معنی میں فرمایا کہ جو شرط شریعت کے خلاف ہے وہ شرط نہیں مانی جائے گی۔ آپ نے اس کو باطل فہمراہاتے ہوئے فرمایا کہ اللہ ہی کی شرط مضبوط بھی ہے اور اسی کو اولیت دی جائے گی۔

۲۰۲۳۔ حدثنا حسان بن ابی عباد حدثنا ہمام قال سمعت نافعا يحدث عن عبد الله بن عمر أن عائشة ساومت بريرة فخرج الى الصلوة فلما جاء قالت انهم ابوا ان يبيعوها الا ان يشترطوا الولاء فقال النبي ﷺ انما الولاء لمن اعتق. قلت لنافع حرا كان زوجها او عبدا فقال ما يدريني.

ترجمہ: نافع حضرت عبد اللہ بن عمرؓ سے روایت کرتے ہیں کہ حضرت عائشہؓ نے بریرہؓ کے مالکوں سے اس کا مول طے کرنا چاہا تو آنحضرت ﷺ نماز کے لیے نکل گئے۔ جب آپ لوٹ کر آئے تو حضرت عائشہؓ نے کہا کہ بریرہؓ کے مالکوں نے اس کو بچنے سے انکار کر دیا ہے الایہ کہ ان کی یہ شرط مانی جائے کہ ولاء ان کا ہو گا۔ تو نبی ﷺ نے فرمایا کہ ولاء اس کا ہوتا ہے جو آزاد کرے۔ ہمام کہتے ہیں کہ میں نے نافع سے پوچھا: بریرہؓ کا خلوہ آزاد تھا یا غلام، انہوں نے کہا میں نہیں جانتا۔

وضاحت: تنبیہ روایت بھی بڑی مبہم ہے اگرچہ اس کے راوی حضرت عبد اللہ بن عمرؓ ہیں۔ ایسا معلوم

ہوتا ہے کہ یا تو راوی حضرات نہایت بے احتیاطی سے روایت کرتے ہیں اور واقعہ کی صحیح تصویر سامنے نہیں لاتے یا یہ کتاب نقل کرنے والوں کے کرشمے ہیں۔

اس روایت سے معلوم ہوتا ہے کہ بریرہؓ کی قیمت کی بات ہو رہی تھی کہ نماز کا وقت آگیا اور نبی ﷺ نماز کے لیے نکل گئے۔ جب آپ لوٹ کر آئے تو حضرت عائشہؓ نے بتایا کہ بریرہؓ کے مالک بعت ہیں کہ ولاء ان کا ہو گا تب وہ بچنے کے لیے راضی ہیں۔ اس پر نبی ﷺ نے فرمایا کہ آزاد کرو غلام کا ولاء اس کا ہوتا ہے جو اس کو آزاد کرتا ہے۔

یہ بات کہ بریرہؓ کا شوہر آزاد تھا یا غلام، یہاں کوئی مقام نہیں رکھتی۔

باب ۱۳۴۴۔ هل يبيع حاضر لباد بغير اجر و هل يعينه او ينصحه و قال النبي ﷺ اذا استصح احدكم اخاه فليصح له و رخص فيه عطاء

باب اس بارے میں کہ کیا بستنی والا باہر والے کا مال بغير اجرت لیے بیچ سکتا ہے اور کیا اس کی مدد اور اس کو نصحت کر سکتا ہے۔ آنحضرت ﷺ نے فرمایا کہ جب کوئی اپنے بھائی سے صلاح خیر چاہے تو اس کو اچھی صلاح دے اور عطائے اس میں رخصت دی ہے۔

اوپر حدیث ۲۰۱۸ میں اس مضمون کی وضاحت کی گئی تھی کہ شہری کسی دیہاتی کا مال تجارت دلال بن کر فروخت کرے کیونکہ اس میں ضرر اور غرر کا اندیشہ ہے اور یہ چیزیں تجارت کو باطل کرنے والی ہیں۔ اب اس باب میں امام صاحب نے یہ سوال اٹھایا ہے کہ اگر کوئی آدمی دلال بن کر نہیں بےحد ایک دیہاتی کو نقصان سے بچانے اور اس کی خیر خواہی کے لیے بلا معاوضہ اس کا مال بازار میں بیچتا ہے تو اس صورت میں کیا حکم ہو گا۔ اس سلسلہ میں امام صاحب نے ایک حدیث بھی نقل کی ہے اور عطاء بن ابی رباح کا فتویٰ بھی بیان کیا ہے۔ اس سے معلوم ہوتا ہے کہ امام صاحب کا اپنا حجتان اس طرف ہے کہ دلال بیچنے کی ممانعت اس صورت میں نہیں ہوگی جب خیر خواہی پیش نظر ہو اور آدمی ایک دیہاتی کو شہریوں کے فریب سے بچانا چاہتا ہو۔

تمام اعمال کا دار و مدار نیتوں پر ہے۔ جب نبی ﷺ کے حکم کی مصلحت ذہن میں رکھی جائے اور ضرر و غرر سے کسی شخص کو بچانا مقصود ہو تو خیر خواہی کرتے ہوئے کسی کا مال صحیح قیمت پر فروخت کروادینے میں قباحت کا کوئی سوال نہیں۔ امام صاحب کا حجتان بھی صحیح ہے اور عطاء کا فتویٰ بھی۔

۲۰۲۴۔ حدثنا علی بن عبد اللہ حدثنا سفیان عن اسماعیل عن قیس سمعت جریراً
بایعت رسول اللہ ﷺ علی شہادۃ ان لا الہ الا اللہ و ان محمداً رسول اللہ و اقام الصلوۃ
و ابناء الزکوۃ و السمع والطاعة والنصح لكل مسلم۔

ترجمہ: قیس کہتے ہیں کہ میں نے جریر کو بیان کرتے سنا کہ میں نے آنحضرت ﷺ سے بیعت کی اس
گوئی پر کہ اللہ کے سوا کوئی الہ نہیں اور یہ کہ محمد (ﷺ) اللہ کے رسول ہیں، نماز کے اہتمام پر، زکوۃ
دینے پر، سمع و طاعت پر اور ہر مسلمان کی خیر خواہی پر۔

وضاحت: اس حدیث میں جریر کی بیعت کا ذکر ہے جو معلوم ہوتا ہے ان کے اسلام لانے کے وقت کی
ہے کیونکہ اس میں اس شہادت کا بھی ذکر ہے جو اسلام قبول کرتے ہوئے دی جاتی ہے کہ میں اللہ کے سوا
کسی اور کو معبود نہیں مانتا اور محمد ﷺ کو اللہ کا رسول تسلیم کرتا ہوں۔ اس بیعت میں نماز اور زکوۃ کے
اہتمام کا عہد ہے جو اسلامی شریعت کا خلاصہ ہیں۔ اس کے بعد اس بات کا عہد ہے کہ میں ہر حکم غور سے
سنوں گا اور اس کو مانوں گا۔ یہ عہد بھی ہر مسلمان کا نبی ﷺ کے ساتھ ہے کہ آپ دین کا جو حکم اور تقاضا
بتائیں گے ہم اس پر پوری وفاداری کے ساتھ عمل کریں گے۔ بیعت کا آخری جزء ہر مسلمان کی
خیر خواہی ہے۔ خواہ وہ مسلمان حاکم ہو یا محکوم، امیر ہو یا غریب، قرابت دار ہو یا اجنبی۔ ایک مسلمان اپنے
مفاد کے لیے دوسرے مسلمان کو نقصان نہیں پہنچائے گا۔

بیعت کے اس آخری جزو سے امام صاحب یہ استدلال کرنا چاہتے ہیں کہ خیر خواہی کے جذبہ
کے تحت کوئی شری کسی دیہاتی کا مال بازار میں بیچ سکتا ہے۔

۲۰۲۵۔ حدثنا الصلت بن محمد حدثنا عبد الواحد حدثنا معمر عن عبد اللہ بن طاؤس
عن ابیہ عن ابن عباس قال قال رسول اللہ ﷺ لا تلتقوا الرکبان ولا یبیع حاضر لباد قال
فقلت لابن عباس ما قولہ لا یبیع حاضر لباد قال لا یکون لہ سمسار۔

ترجمہ: عبد اللہ بن عباس کہتے ہیں کہ رسول اللہ ﷺ نے فرمایا کہ تجارتی قافلوں سے آگے نہ بڑھ کر نہ ملو
اور کوئی مقیم کسی دیہاتی کا مال فروخت نہ کرے۔ کہتے ہیں کہ میں نے ابن عباسؓ سے پوچھا کہ اس حکم کا
مطلب کیا ہے کہ کوئی مقیم کسی دیہاتی کا مال فروخت نہ کرے۔ تو انہوں نے کہا کہ اس کا دلال نہ بنے۔

وضاحت: 'سمسار' کسی معاملہ کو سنبھالنے والے اور اس کی نگرانی کرنے والے کو کہتے ہیں۔ یہیں سے

یہ لفظ خرید و فروخت کے معاملہ کو طے کرانے والے کے لیے استعمال ہوا۔ گویا آزادی، دلال، پراپرٹی
ڈیلر وغیرہ اس لفظ کے مفہوم میں شامل ہیں۔

حدیث کے اصل حکم کی وضاحت اوپر حدیث ۲۰۱۷ کے تحت ہو چکی ہے۔ اس زمانہ میں
دلالی اور آزادی ایک ایسا پیشہ بن گئی ہے جس کے ساتھ معاملہ کیے بغیر نہ کسان اپنی پیداوار بیچ سکتے ہیں
اور نہ ملک بھر میں اس کو پھیلا نا اور ہر جگہ میا کرنا ہی کسی کے لیے ممکن ہے۔ نبی ﷺ نے جن قباحتوں
کی بنا پر دلالی سے روکا تھا وہ سب کی سب قباحتیں ہماری مندیوں میں موجود ہیں۔ کسانوں کو ان کی محنت
کی پوری قیمت نہیں ملتی۔ وہ ضرورت مند ہوتے ہیں۔ آزادی ان کو قرض کی سمولت فراہم کر کے پہلے
سے ان کی پیداوار کے مالک بن جاتے ہیں۔ اونے پونے ان کا مال خریدتے اور خود اچھے داموں بیچتے ہیں۔
اس طرح دلال یا مل میں دونوں باتھوں سے منافع کھاتا ہے اور اشیائے ضروریہ کی منگوائی کا سبب بنتا ہے۔
نبی ﷺ کے حکم کے مطابق اس ظالمانہ نظام کو بدلنے کی ضرورت ہے اور یہی عوام الناس کی
خیر خواہی کا تقاضا ہے۔

باب ۱۳۵۵۔ من کرہ ان یبیع حاضر لباد باجر

باب جس نے اجرت لے کر مقیم کے کسی دیہاتی کے لیے مال بیچنے کو مکروہ جانا

۲۰۲۶۔ حدثنا عبد اللہ بن صباح حدثنا ابو علی الحنفی عن عبد الرحمن بن عبد اللہ بن
ہشام قال حدثنا ابی عن عبد اللہ بن عمر قال نہی رسول اللہ ﷺ ان یبیع حاضر لباد وہ
قال ابن عباس۔

ترجمہ: عبد اللہ بن عمرؓ سے روایت ہے کہ آنحضرت ﷺ نے اس بات سے منع فرمایا کہ ایک مقیم کسی
دیہاتی کے لیے مال بیچے۔ ابن عباسؓ کا فتویٰ اسی پر ہے۔

وضاحت: حدیث کی وضاحت ہو چکی ہے۔ یہاں امام صاحب نے صرف ابن عباسؓ کی تائید نقل کی
ہے۔

باب ۱۳۴۶۔ لا یبیع حاضر لباد بالسمسرة و کرہ ابن سیرین و ابراہیم للبايع

والمشتری و قال ابراہیم ان العرب تقول بع لی ثوباً و ہی تعنی الشراء

باب کوئی مقیم کسی دیہاتی کے لیے دلال بن کر خرید و فروخت نہ کرے۔

لن یرین اور لہ اہم نے اس کو بائع اور مشتری دونوں کے لیے مکروہ جانا ہے۔ اور اہم نے کہا عرب جب کہتے ہیں بیع لی ثوبا تو ان کی مراد خریداری سے ہوتی ہے۔

وضاحت: بیع کا لفظ خرید اور فروخت دونوں کے لیے بھی آتا ہے، کیونکہ ہارٹرسٹم کے تحت اشیاء کا تبادلہ ہوتا ہے۔ ایک شے خرید کی جاتی ہے تو دوسری شے اس کی قیمت قرار پاتی ہے۔ یہ گویا اس بات کی دلیل ہوئی کہ جب شری کا دیسائی کے لیے خرید و فروخت کرنا مکروہ ہے تو خریدار اور فروخت کنندہ دونوں پر اس مکروہ کام کے ذمہ دار ہوں گے۔

۲۰۲۷۔ حدثنا المکی بن ابراہیم قال اخبرنی بن جریج عن ابن شہاب عن سعید بن المسیب انه سمع اباهریرة یقول قال رسول اللہ ﷺ لا یبیع المرء علی بیع اخیه ولا تناجشوا ولا بیع حاضر لباد

ترجمہ: ابو ہریرہؓ کہتے ہیں کہ رسول اللہ ﷺ نے فرمایا کہ کوئی آدمی اپنے بھائی کے مول پر مول نہ کرے اور قیمتیں بڑھانے کی کوشش نہ کرو۔ نہ ہستی والا باہر والے کے لیے خرید و فروخت کرے۔

۲۰۲۸۔ حدثنا محمد بن المثنیٰ حدثنا معاذ حدثنا بن عون عن محمد قال انس بن مالک نہیں ان بیع حاضر لباد۔

ترجمہ: انس بن مالکؓ فرماتے ہیں کہ ہم کو اس کی ممانعت ہوئی کہ ہستی والا باہر والے کے لیے خرید و فروخت کرے۔

وضاحت: مذکورہ بالا دونوں حدیثوں کی وضاحت اوپر آچکی ہے۔

باب ۱۳۴۔ النہی عن تلقی الرکبان و ان یبعہ مردود لان صاحبہ عاص آثم اذا کان بہ عالما و هو خداع فی البیع والخداع لا یجوز

باب آگے جا کر تجارتی قافلوں سے ملنے کی ممانعت اور ایسی بیع لوائی جائے گی کیونکہ ایسا کرنے والا نافرمان اور حق تلفی کرنے والا ہے جب کہ وہ جان بوجھ کر ایسا کرتا ہو۔ اور یہ بیع ایک فریب ہے اور فریب جائز نہیں۔

۲۰۲۹۔ حدثنا محمد بن بشار حدثنا عبد الوہاب حدثنا عید اللہ عن سعید بن ابی سعید عن ابی ہریرۃ قال نہی النبی ﷺ عن التلقی و ان یبیع حاضر لباد

ترجمہ: ابو ہریرہؓ فرماتے ہیں کہ نبی ﷺ نے قافلہ والوں سے آگے بڑھ کر ملنے سے اور ہستی والے کو باہر والے کا مال چنے سے منع فرمایا۔

۲۰۳۰۔ حدثنی عیاش بن الولید حدثنا عبد اللہ بن علی حدثنا معمر عن ابی طاؤس عن ابیہ قال سالت ابن عباس ما معنی قولہ لا یبیع حاضر لباد فقال لا یکن لہ سمساراً

ترجمہ: طاؤس کہتے ہیں میں نے ابن عباسؓ سے پوچھا اس کا مطلب کیا ہے کہ ہستی والا باہر والے کا مال نہ چننے، انہوں نے کہا اس کا لال نہ بننے۔

۲۰۳۱۔ حدثنا مسدد حدثنا یزید بن زریع قال حدثنا التیمی عن ابی عثمان عن عبد اللہ قال من اشتری محفلة فلیرد معها صاعاً قال و نہی النبی ﷺ عن تلقی البیوع۔

ترجمہ: عبد اللہ بن مسعودؓ فرماتے ہیں کہ جو کوئی دودھ جمع کی ہوئی بکری خریدے وہ اس کو واپس کرے تو اس کے ساتھ ایک صاع دے دے اور آنحضرت ﷺ نے قافلہ والوں سے آگے بڑھ کر ملنے سے منع فرمایا ہے۔

۲۰۳۲۔ حدثنا عبد اللہ بن یوسف اخبرنا مالک عن نافع عن عبد اللہ بن عمر ان رسول اللہ ﷺ قال لا یبیع بعضکم علی بیع بعض ولا تلقوا السلع حتی یھیط بہا الی السوق

ترجمہ: عبد اللہ بن عمرؓ فرماتے ہیں کہ آنحضرت ﷺ نے فرمایا تم میں سے کوئی دوسرے کی بیع پر بیع نہ کرے اور آگے بڑھ کر اس مال تک نہ پہنچو جو باہر سے آرہا ہو جب تک کہ وہ بازار میں نہ جائزے۔

وضاحت: ان تمام روایات کا مضمون ایک جیسا ہے اور اس کی وضاحت اوپر ہو چکی ہے۔

یہ چیز نوٹ کرنے کی ہے کہ باب باندھتے ہوئے امام صاحب نے بیع کے مردود ہونے کا جو فتویٰ دیا ہے، روایات میں وہ اس کے حق میں کوئی دلیل نہیں لاسکے۔ باطل طریقہ سے اگر کوئی دو پارٹیاں باہم معاملہ کر لیتی ہیں تو قانون کی نظر میں وہ منعقد ہو جاتا ہے۔ البتہ ذرائع کے باطل ہونے کے باعث وہ معاملہ کرنے والے گناہگار ہوتے ہیں۔ اسی طرح اگر حکومت اس کے لیے قانون وضع کر کے نافذ کر دیتی ہے تو بائع اور مشتری دونوں مستوجب سزا ہوں گے۔ پھر یہ تھنوں والی بکری میں نقص ظاہر ہونے پر بھی اگر مشتری اس کو واپس نہ کرنا چاہے تو بیع منعقد ہو جائے گی اور چنے والا فریب دہی کا مرتکب ہونے کے باعث عند اللہ گناہگار ہوگا۔

باب اس بارے میں کہ کتنی دور آگے جا کر تجارتی قافلہ سے ملنا جائز ہے

۲۰۳۳۔ حدثنا موسى بن اسماعيل حدثنا جويرية عن نافع عن عبد الله بن عمر قال كنا نستلقى الركبان فنشترى منهم الطعام فنهانا النبي ﷺ ان نبيعه حتى يبلغ به سوق الطعام قال ابو عبد الله هذا في اعلى السوق بينه حديث عبيد الله

ترجمہ: عبد اللہ بن عمر کہتے ہیں کہ ہم آگے جا کر تجارتی قافلہ سے ملا کرتے اور ان سے غلہ خریدتے پھر آنحضرت ﷺ نے ہم کو غلہ اسی جگہ چھنے سے منع فرمایا جب تک کہ اس کو غلہ منڈی میں نہ پہنچایا جائے۔ ابو عبد اللہ (امام حناری) کہتے ہیں کہ عبد اللہ بن عمر کا یہ ملنا بازار کے بالائی حصہ میں ہوتا۔ عبد اللہ کی حدیث سے اس کی وضاحت ہوتی ہے۔

۲۰۳۴۔ حدثنا مسدد حدثنا يحيى عن عبيد الله قال حدثني نافع عن عبد الله بن عمر قال كانوا يتاعون الطعام في اعلى السوق فيبيعونه في مكانهم فنهاهم رسول الله ﷺ ان يبيعوه في مكانه حتى ينقلوه

ترجمہ: عبد اللہ بن عمر کہتے ہیں کہ لوگ بازار کے بالائی حصہ میں غلہ خریدتے اور پھر اس کو وہیں بیچ ڈالتے۔ جب آنحضرت ﷺ نے ان کو منع کیا کہ غلہ وہاں نہ بیچیں جب تک کہ اس کو وہاں سے منتقل نہ کر لیں۔ وضاحت: معلوم ہوتا ہے کہ بیرون سے غلہ لانے والے جو منی بازار میں داخل ہوتے تو خریدار نوٹ پڑتے اور وہیں سودے سے پا جاتے۔ اس زمانہ میں نقل و حمل کی مشکلات کے باعث ضروریات زندگی کی فراہمی کبھی بہت مشکل ہو جاتی تھی۔ جب کوئی قافلہ آتا تو لوگ فوراً اس کو جالیے تاکہ مال ختم نہ ہو جائے۔ اس روایت سے یہ بات ثابت نہیں ہوتی کہ حضرت عبد اللہ بن عمر شہر سے نکل کر غلہ خریدتے ہوں۔ بازار کا بالائی حصہ بھی بہر حال شہر کے اندر تھا۔

اس حدیث میں آنحضرت ﷺ کی جو ممانعت نقل ہوئی ہے وہ دوسرے مسئلہ میں ہے۔ یعنی یہ کہ جہاں سودا سے پایا ہو وہاں سے جب تک مال دوسری جگہ منتقل نہ کیا جائے تو اس کا دوسری جگہ سودا کرنا جائز نہیں ہوتا۔ اس کے بارے میں احادیث پیچھے گزر چکی ہیں۔

باب ۱۳۲۹۔ اذا اشترط شروطا في البيع لا تحل

باب اس بارے میں کہ اگر کسی نے بیع میں ایسی شرطیں رکھیں جو جائز نہیں

۲۰۳۵۔ حدثنا عبد الله بن يوسف اخبرنا مالك عن هشام بن عروة عن ابيه عن عائشة قالت جاء تني بريرة فقالت كاتبت اهلي على تسع اواق في كل عام اوقية فاعيبني فقلت ان احب اهلك ان اعداها لهم ويكون ولاء لى فعلت فذهبت بريرة الى اهلها فقالت لهم فابوا عليها فحاءت من عندهم و رسول الله ﷺ جالس فقالت انى قد عرضت ذلك عليهم فابوا الا ان يكون الولاء لهم فسمع النبي ﷺ فاعبرت عائشة النبي ﷺ فقال حذبيها و اشترطى لهم الولاء فانما الولاء لمن اعنق ففعلت عائشة ثم قام رسول الله ﷺ في الناس فحمد الله واثنى عليه ثم قال اما بعد ما بال رجال يشترطون شروطا ليست في كتاب الله ما كان من شرط ليس في كتاب الله فهو باطل و ان كان مائة شرط قضاء الله احق و شرط الله اوثق و انما الولاء لمن اعنق.

ترجمہ: حضرت عائشہ فرماتی ہیں کہ بریرہ میرے پاس آئی اور کہا کہ میں نے اپنے مالکوں سے نواوے چاندی پر مکاتبہ کی ہے، ہر سال میں ایک اوقیہ دیتا ہو گا تو میری کچھ مدد فرمائیے۔ میں نے کہا کہ اگر تیرے مالک مانتے ہیں تو میں ان کو یکمشت سب دے دیتی ہوں اور تیرا ولاء مجھے حاصل ہو گا۔ بریرہ اپنے مالکوں کے پاس گئی۔ ان سے اس کا ذکر کیا تو انہوں نے انکار کیا۔ پھر وہ لوٹ کر آئی تو آنحضرت ﷺ حضرت عائشہ کے پاس بیٹھے ہوئے تھے۔ اس نے کہا کہ میں نے ان کو پیشکش بتائی لیکن وہ نہیں مانتے اور کہتے ہیں کہ ولاء تو ہمارے پاس رہے گا۔ آنحضرت ﷺ نے یہ سن لیا تو حضرت عائشہ نے آپ کو معاملہ کی خبر کر دی۔ اس پر آنحضرت ﷺ نے فرمایا تو بریرہ کو خرید لے اور ان کی ولاء کی شرط مان لے کیونکہ ولاء تو اسی کے لیے ہے جو آزاد کرے گا۔ حضرت عائشہ نے ایسا ہی کیا۔ پھر رسول اللہ ﷺ خطبہ کے لیے لوگوں میں کھڑے ہوئے۔ پہلے اللہ تعالیٰ کی جیسے چاہیے حمد و ثناء کی، پھر اس کے بعد فرمایا کہ لوگوں کو کیا ہو گیا ہے کہ وہ ایسی شرطیں لگاتے ہیں جن کا اللہ نے حکم نہیں دیا۔ جو شرط اللہ نے جائز نہیں رکھی وہ باطل اور لغو ہے، اگرچہ کوئی سو بار وہ شرط لگائے۔ اللہ کا حکم سب پر مقدم ہے اور اللہ کی شرط ہی سب سے مضبوط ہے۔ ولاء اس کا ہے جو آزاد کرے۔

وضاحت: 'مکاتبہ' غلامی سے آزاد ہونے کی وہ شکل ہے جس میں غلام اپنے مالک سے یہ معاہدہ کر لیتا

رویت ہلال کا مسئلہ

(موطا امام مالک کی کتاب الصیام کی روایات)

موطا کی ترتیب میں امام مالک رحمہ اللہ نے کتاب الصیام کو کتاب الزکوٰۃ کے بعد جبکہ دی ہے۔ یہ ترتیب محض اتفاقی نہیں بلکہ دین کی حکمت کے لحاظ سے ہے اور نہایت سائنفلک ہے۔ قرآن مجید میں روزے کے احکام حرمت مال کے قوانین کے بعد آئے ہیں اور نبی ﷺ کی مشہور حدیث بنی الاسلام علی خمس (اسلام کی بیاد پانچ چیزوں پر ہے) میں بھی صیام رمضان کا ذکر ایتاء الزکوٰۃ کے بعد ہوا ہے۔ اس کی وجہ یہ معلوم ہوتی ہے کہ یہ دونوں عبارتیں مطامع نفس کو لگام لگانے والی ہیں۔ زکوٰۃ مال کی طمع کو لگام لگانے کے لیے ہے اور روزہ خواہش، بیجاں وغیرہ کے غیر معتدل رجحانات کو ختم کر کے ضبط نفس اور تہجد تقویٰ کی راہ ہموار کرتا ہے۔

۱۸۶. ما جاء في رؤية الهلال للصوم والفطر في رمضان

رمضان میں نیا چاند دیکھ کر روزہ رکھنے یا نہ رکھنے کے بارے میں روایات

۲۴۹۔ حدیثی بحی عن مالک عن نافع عن عبد اللہ بن عمر ان رسول اللہ ﷺ ذکر رمضان فقال لا تصوموا حتی تروا الهلال ولا تفطروا حتی تروہ فان غم علیکم فافقدوا لہ

ترجمہ: عبد اللہ بن عمر سے روایت ہے کہ رسول اللہ ﷺ نے رمضان کا ذکر کیا تو فرمایا کہ روزہ نہ رکھو جب تک نیا چاند نہ دیکھ لو اور روزہ نہ کھنہیں نہ کرو جب تک کہ اس کو نہ دیکھ لو۔ لہذا کے باعث جب تم پر تاریک ہو جائے تو اس کا اندازہ کر لو۔

وضاحت: ہلال اہدائی چاند کو کہتے ہیں۔ جن لوگوں نے لغت پر تحقیق کی ہے ان کے نزدیک دوسری اور تیسری تاریخ کا چاند بھی ہلال کہلاتا ہے۔ اس کے بعد اسے قمر اور مہینہ کے وسط میں بدر کہتے ہیں۔ یہاں مراد پہلی کا نیا چاند ہے۔

افطار سے یہاں مراد ماہ رمضان کے مکمل ہونے کے بعد روزہ چھوڑ دینا ہے۔ گویا آنحضرت ﷺ نے یہ ہدایت دی کہ روزہ رکھنے اور چھوڑنے یا دوسرے الفاظ میں ماہ رمضان کے آغاز اور اختتام کا

تھا کہ وہ مقرر کردہ رقم ادا کرنے کے بعد آزاد کر دیا جائے گا۔ قرآن مجید میں مکاتبت کا باقاعدہ حکم آیا ہے کہ باصلاحیت غلام اگر ایسا معاہدہ کرنا چاہیں تو مالک لازمًا ان کو یہ سمولت دیں گے۔ بریرہ کی قیمت نو لوقیہ چاندی مقرر ہوئی اور سالانہ ایک لوقیہ انھیں ادا کرنا تھا۔

یہ وہی روایت ہے جو لوہر حدیث ۲۰۲۲، ۲۰۲۳ میں گزر چکی ہے۔ یہاں کچھ مزید تفصیلات ہیں۔ مثلاً بریرہ کی قیمت اور حضرت عائشہ کی یہ پیشکش کہ وہ تمام رقم ایک مشمت ادا کرنے کو تیار ہیں۔

اس روایت میں نبی ﷺ کی طرف جو یہ قول منسوب کیا گیا ہے کہ بریرہ کو خرید لے اور ان کی ولاء کی شرط مان لے، تو اس پر حث پیدا ہو گئی ہے۔ بعض لوگوں نے تو یہ بھی کہہ دیا کہ ہم اس کو نہیں مانتے کیونکہ یہ تو فریب دے کر کام نکالنا ہوا اور آنحضرت ﷺ دھوکا کرنے کی تعلیم کیسے دے سکتے ہیں؟ ظاہری طور پر یہ حیلہ جوئی کی نوعیت کی بات ہے۔ میرے خیال میں راوی نے روایت کے مضمون میں اپنی سوچ شامل کر دی ہے جس سے یہ بات بد نما ہو گئی ہے۔ روایت بالمعنی میں یہ قباحت پیدا ہو جاتی ہے۔ اگلی روایت میں یہ قباحت دور ہو گئی ہے۔

۲۰۳۶۔ حدثنا عبد اللہ بن یوسف اخبرنا مالک عن نافع عن عبد اللہ بن عمر ان عائشہ ام المؤمنین ارادت ان تشتري جارية فتعتقها فقال اهلها تبعكها علی ان ولاء هالنا فذكرت ذالك لرسول الله ﷺ فقال لا يمنعك ذالك فانما الولاء لمن اعتق.

ترجمہ: حضرت عبد اللہ بن عمر سے روایت ہے کہ حضرت عائشہ نے ایک لونڈی (بریرہ) خرید کر آزاد کرنا چاہی۔ اس کے مالکوں نے کہا کہ ہم آپ کے پاس اس شرط پر بیچتے ہیں کہ اس کا ولاء ہمارے پاس ہوگا۔ حضرت عائشہ نے اس کا ذکر آنحضرت ﷺ سے کیا۔ آپ نے فرمایا کہ ان کی یہ بات تمہارے فیصلہ میں مانع نہ ہونی چاہیے، اس لیے کہ ولاء تو اس کو حاصل ہوتا ہے جو آزاد کرے۔

وضاحت: فی الحقیقت روایت اسی طرح ہونی چاہیے تھی جیسی یہاں ہے۔ میں اس کو درست مانتا ہوں اور اس سے مسئلہ حل ہو گیا ہے۔ آنحضرت ﷺ نے ان الفاظ سے کہ یہ چیز تمہارے لیے مانع نہ ہو، وہ قباحت پیدا نہیں ہوتی جو اوپر کی روایت میں پیدا ہوئی ہے۔ ان الفاظ کا مفہوم یہ ہے کہ ان کی اس بات کے باعث تم لونڈی آزاد کرنے کا ارادہ ترک نہ کر دینا۔ یہ بات تمہارے جذبہ خیر میں آڑے نہ آئے۔ کیونکہ شرعی قاعدہ یہ ہے کہ ولاء کا حق آزاد کرنے والے کو حاصل ہوتا ہے۔

(ترتیب: سید اسحاق علی)

فیصلہ ہلال کی رویت کی بنیاد پر کرو۔

ہلال کی رویت ہر کس و ناکس کا کام نہیں۔ اس میں بڑی مشکلات ہیں۔ نہ ہر شخص کی نگاہ اتنی تیز ہوتی ہے کہ وہ نیا چاند تلاش کر سکے اور نہ عوام الناس کو اس کے طلوع ہونے کے مقام کا علم ہوتا ہے۔ لہذا اگر کچھ لوگ چاند دیکھ لیتے ہیں تو وہ ان لوگوں کی رویت بھی تسلیم کی جائے گی جو دیکھنے والوں کی اس بے بسی میں رہتے ہیں۔

حدیث میں چونکہ اپنی رویت پر زور ہے لہذا اگر مکہ یا ایران یا افغانستان میں چاند دیکھا گیا ہو تو اس کا لحاظ نہیں کیا جائے گا۔ ہاں البتہ اس پورے علاقہ میں جہاں مطلع کے اختلاف کا اندیشہ نہیں ہے اگر کسی جگہ چاند ہو گیا ہے تو اس کا اعتبار ہو گا اور وہ اپنی رویت ہی مانی جائے گی۔

اس زمانہ میں یہ مسئلہ پیدا ہو گیا ہے کہ دور زمین میسر ہیں۔ نیز ہوائی جہاز میں سوار ہو کر چاند دیکھا جاسکتا ہے۔ حقیقت کے لحاظ سے دیکھا جائے تو سورج اور چاند کبھی غائب نہیں ہوتے وہ ہر وقت موجود ہوتے ہیں، البتہ ہمیں نظر اس وقت آتے ہیں جب وہ خاص بلندی پر ہوں۔ وہ بلندی ہماری سطح زمین سے حساب میں آئے گی نہ کہ اوپر کی فضا میں جا کر۔ علیٰ حد القیاس رویت سادہ آنکھ سے مطلوب ہے نہ کہ دور چوہوں سے۔ اگر سائنسی آلات سے مدد لی جائے اور فضا میں بلند ہو کر چاند دیکھنے کا اہتمام کیا جائے تو نہ صرف قرب و جوار کے ممالک میں بلکہ پوری دنیا میں ایک ہی دن ماوراء مضان کا آغاز اور اختتام ہو سکتا ہے لیکن ایسا کرنا شریعت میں مطلوب نہیں۔ یہ صوموا لرؤیتہ و افطروا لرؤیتہ کی خلاف ورزی ہوگی۔

روگنی یہ بات کہ چاند کی رویت کے لیے کتنی شہادتوں کا اعتبار ہو گا تو عام طور پر فقہاء کی رائے یہ ہے کہ اگر رمضان کا چاند ہے تو ایک آدمی کی شہادت پر بھی اعتبار کیا جائے گا لیکن عید کے چاند کے لیے دو شہادتیں طلب کی جائیں گی جو شرعی امور میں معتبر سمجھی جاتی ہیں۔ احناف کا قول یہ ہے کہ اگر کسی صورت میں تو ایک آدمی کی رویت پر بھی اعتبار کر لیا جائے گا لیکن اگر مطلع صاف ہو تو پھر صرف جم غفیر کی شہادت قبول ہوگی۔ میں احناف کی اس رائے کو صحیح مانتا ہوں۔ اس زمانہ میں تو یہ زیادہ ضروری اس لیے بھی ہے کہ اخبار کے رپورٹروں کے نزدیک چاند کا نہ ہونا اہم خبر نہیں ہوتا، چاند کا ہو جانا اہمیت رکھتا ہے۔ پھر یہ بات بھی ہے کہ اس زمانہ میں کئی مقامات کی رویت کی شہادت انتظامی وسائل مہیا ہونے کی بنا پر جمع بھی کی جاسکتی ہے۔ لہذا ایک دو آدمیوں کی شہادت پر اکتفا نہیں کرنا چاہیے۔

گواہی کے سلسلہ میں یہ بات یاد رکھیے کہ گواہ کا عادل اور قابل اعتبار ہونا ضروری ہے۔ وہ لافچی اور فضول قسم کا آدمی نہ ہو۔ مقامی لوگ اگر تصدیق کر دیں کہ یہ آدمی سچا اور قابل اعتماد ہے تو اس پر اعتبار کیا جائے گا۔

حدیث کے آخر میں ہے فان غم علیکم فاقدروا لہ۔ اس ٹکڑے کا مفہوم سمجھنے میں اختلاف ہوا ہے۔ امام احمد بن حنبل کے متعلق آتا ہے کہ وہ اس کو صبقوا لہ کے معنی میں لیتے تھے۔ اگر تو وہ اس کو آیت من قدر علیہ و ذقہ پر قیاس کر کے جنگی کے معنی میں لیتے تھے تو یہ ایک تکلف ہے۔ وہاں بھی اصل معنی یہی ہیں کہ جس کا رزق وافر نہیں رکھا گیا بلکہ خاص اندازے کے ساتھ مقرر کیا گیا۔ مقابل معنی کے لحاظ سے اس کے معنی رزق تک کرنا کے کر دیے جاتے ہیں۔ اگر یہی معنی یہاں مراد لیے جائیں تب بھی سوال پیدا ہو گا کہ چاند کا قافیہ تک کرو کا مفہوم کیا ہو گا۔ شاید یہ کہنا مقصود ہے کہ بہر حال بادلوں کے اندر ہی اس کو تلاش کرو۔ اگر نہیں ملتا تو فیصلہ کر لو کہ چاند نہیں ہوا۔

اس جملے کا دوسرا مفہوم یہ لیا گیا ہے کہ منجموں یا ماہرین فلکیات کی طرح حساب لگاؤ کہ چاند ہو سکتا ہے یا نہیں۔ تیسرا مفہوم، جس کی تائید اگلی روایت سے ہوتی ہے، یہ ہے کہ اگر انتیس دن پورے ہو چکے ہیں تو ایک دن بڑھا کر ان کی تعداد تیس کر دو کیونکہ مبینہ انتیس دن کا بھی ہوتا ہے اور تیس دن کا بھی۔

یہاں مفہوم کے تعین کی یہ مشکل روایت بالمعنی ہونے کے باعث پیش آئی ہے۔ ہر راوی نہ یکساں بات سمجھ سکتا ہے نہ اس کو یکساں یاد رکھ سکتا ہے۔ اس وجہ سے روایات میں اختلاف پیدا ہو جاتا ہے۔ اس اختلاف کو طے کرنے کا ایک طریقہ تو یہ ہے کہ آپ اپنے مطلب کی روایت لے لیں لیکن یہ خود غرضانہ بات ہوگی۔ دوسرا طریقہ یہ ہے کہ تمام روایات باب کو جمع کر کے سمجھنے کی کوشش کی جائے کہ اصل حقیقت کیا ہے۔ پہلے لوگوں کے لیے تو یہ ایک مشکل کام تھا کیونکہ تمام روایات جمع نہیں ہو سکتی تھیں لیکن اب یہ کام مشکل نہیں ہے اس لیے کہ روایات کے ذخیرے موجود ہیں۔ ان میں غور کر کے مجمل کی تفسیر مفصل روایت کی روشنی میں کی جاسکتی ہے۔ میرے نزدیک یہاں بھی فاقدروا لہ کے الفاظ مجمل ہیں لیکن اگلی روایت میں اس اجمال کو کھول دیا گیا ہے۔ اس میں الفاظ یہ ہیں کہ فاکملوا العدة للاہین (تیس دن کی تعداد پوری کر لو) پس مطلع کے اہر آلود یا غبار آلود ہونے کی صورت میں تیس کی تعداد پوری کر لی جائے گی۔ البتہ اگر مطلع صرف مقامی طور پر صاف نہیں تو آج کے ذرائع کی مدد سے بہ

آسانی یہ تحقیق ہو سکتی ہے کہ چاند ہوا یا نہیں۔ لیکن اس کے لیے دوسرے ممالک کی روایت کو بنیاد نہیں بنایا جائے گا۔

۶۴۰۔ و حدیثی عن مالک عن عبد اللہ بن دینار عن عبد اللہ بن عمر ان رسول اللہ ﷺ قال الشهر تسعة و عشرون فلا تصوموا حتى تروا الهلال ولا تفطروا حتى تروه فان غم عليكم فاقدروا له

ترجمہ: عبد اللہ بن عمر سے روایت ہے کہ رسول اللہ ﷺ نے فرمایا، مہینہ انتیس دن کا بھی ہوتا ہے لہذا جب تک چاند نہ دیکھ لو تو روزہ نہ رکھو اور روزہ رکھنا نہ چھوڑو جب تک اسے دیکھ نہ لو۔ ہر کے باعث اگر چاند نظر نہ آئے تو اس کا اندازہ کر لو۔

۶۴۱۔ و حدیثی عن مالک عن ثور بن زین الدبلی عن عبد اللہ بن عباس ان رسول اللہ ﷺ ذکر رمضان فقال لا تصوموا حتى تروا الهلال ولا تفطروا حتى تروه فان غم عليكم فاکملوا العدة ثلاثين.

ترجمہ: عبد اللہ بن عباس سے روایت ہے کہ رسول اللہ ﷺ نے رمضان کا ذکر کیا تو فرمایا، روزہ نہ رکھو جب تک چاند نہ دیکھ لو اور روزہ نہ چھوڑو جب تک اسے دیکھ نہ لو۔ اگر فضاہر آلود ہونے کے باعث چاند نظر نہ آئے تو تمہیں کی تعداد پوری کر لو۔

وضاحت: صاف معلوم ہوتا ہے کہ اوپر والی روایت ہی دوسرے راویوں نے اپنے الفاظ میں بیان کی ہے۔ یہ ان کی یادداشت کے مطابق ہے اور انہوں نے اپنے اپنے فہم اور سلیقہ کے ساتھ روایت کی ہے۔ یہ واقعہ ہے کہ ایک آدمی کا سلیقہ ایسا ہوتا ہے کہ وہ بات کو ایسے الفاظ میں پیش کرتا ہے کہ اصل حقیقت اور اہم نکات بیان ہو جاتے ہیں۔ دوسرے آدمی میں سلیقہ نہیں ہوتا تو وہ بیان کرنے میں الجھنیں پیدا کر دیتا ہے۔ کیونکہ ہر شخص یہ نہیں سمجھ پاتا کہ کون سی چیز حقیقت کو واضح کرنے والی ہے اور کس بیان میں کون سے نکات اہم ہیں۔

یہاں دیکھئے ان دونوں روایتوں میں نہایت قیمتی اضافے ہیں۔ پہلی حدیث میں آنحضرت ﷺ کا یہ قول سامنے آیا ہے کہ مہینہ ۲۹ دن کا بھی ہوتا ہے۔ گویا رمضان اور شوال کے نئے چاند کی تلاش ۲۹ دن مکمل ہونے پر کی جائے گی اور اگر چاند نظر آ جاتا ہے تو یہ نہیں کہا جائے گا کہ مہینہ مکمل نہیں ہوا۔ دوسری حدیث میں مطلقاً آلود ہونے کی صورت میں تمہیں کی تعداد پوری کرنے کا حکم ہے۔

یہ، جیسا کہ میں نے واضح کیا، فاقدر والہ کے اہمال کی تفصیل ہے۔

ان احادیث سے میرا یہ موقف واضح ہو جاتا ہے کہ روایت بالمعنی میں راوی حضرات الفاظ میں اپنے مذاق اور اپنی یادداشت کے مطابق کمی بیشی کر دیتے ہیں۔ لہذا اماموں راستہ یہ ہے کہ ہر باب کی تمام روایات کو سامنے رکھ کر حدیث کو سمجھا جائے۔ میں صحیح مسلم کی تعریف اسی پہلو سے کرتا ہوں کہ امام مسلم ہر باب میں ایک خاص معیار کی تمام روایات جمع کر دیتے ہیں۔ حدیث پر غور کرتے وقت لغت، اعراب، نحو، نکاح اور شواہد پر تو غور کیا ہی جائے گا لیکن متن کی مشکلات تمام روایات پر غور کرنے ہی سے حل ہوں گی۔ اس بارے میں یہ چیز بھی کچھ زیادہ اہمیت نہیں رکھتی کہ راوی فقیہ ہے یا غیر فقیہ۔ اس کی وجہ یہ ہے کہ آدمی کی فتاہت یا غیر فتاہت ہر شخص کے جاننے کی چیز نہیں ہوتی۔ نیز یہ بات بھی ہے کہ ہم اگر واقف ہیں تو صحابہ کرام میں سے فقہاء صحابہ سے واقف ہیں لیکن روایت میں راوی صرف صحابی تو نہیں ہوتے۔ سند میں کئی دوسرے راوی موجود ہوتے ہیں اور الفاظ میں ان کا تصرف شامل ہو سکتا ہے۔

۶۴۲۔ امام مالک کے فتوے:

امام مالک کہتے ہیں کہ انہیں یہ خبر پہنچی کہ حضرت عثمان بن عفان کے زمانہ خلافت میں نیا چاند سر شام دیکھا گیا لیکن انہوں نے روزہ اس وقت تک نہیں کھولا جب تک شام نہیں ہو گئی اور سورج غروب نہیں ہو گیا۔

مجھے کہتے ہیں کہ میں نے امام مالک سے اس شخص کے بارے میں، جو اکیلا رمضان کا چاند دیکھ لیتا ہے، یہ سنا کہ وہ روزہ رکھے گا۔ اس کے لیے افطار مناسب نہیں کیونکہ وہ خوب جانتا ہے کہ یہ دن ماہ رمضان کا ہے اور جو شخص شوال کا چاند اکیلے دیکھے تو وہ روزہ نہ چھوڑے کیونکہ لوگ ایسا کرنے پر اس کو متہم کریں گے کہ ایک ایسے شخص نے جو اللہ نہیں ہے روزہ چھوڑ دیا۔ لوگوں کو جب چاند نظر آئے گا تو کہیں گے ہال تو ہم نے اب دیکھا ہے۔ اور جو شخص شوال کا چاند دن کے وقت دیکھے تو وہ افطار نہ کرے بلکہ اس دن کا روزہ مکمل کر لے کیونکہ یہ ہال آنے والی رات کا ہے۔

مجھے کہتے ہیں کہ میں نے امام مالک سے سنا کہ جب لوگ عید کے دن یہ سمجھ کر روزہ رکھے ہوئے ہوں کہ یہ رمضان کا دن ہے اور کوئی قابل اعتماد آدمی ان کو آکر یہ بتائے کہ رمضان کا چاند ان کے روزہ رکھنے سے ایک دن پہلے دیکھا گیا تھا اور یہ کہ آج اکیسواں دن ہے تو جس گھڑی ان کو یہ خبر پہنچے وہ روزہ کھول لیں۔ اگر یہ خبر زوال کے بعد ملی ہو تو وہ اس دن عید کی نماز نہیں پڑھیں گے۔

وضاحت: حضرت عثمان کا یہ عمل کہ غروب آفتاب سے پہلے شوال کا چاند نظر آ گیا تو انہوں نے اس وقت تک روزہ افطار نہیں کیا جب تک سورج غروب نہیں ہو گیا، امام صاحب کی بلاغات میں سے ہے۔

اجمال کے بعد تفصیل

قرآن مجید نے اپنی ایک خصوصیت ان الفاظ میں بیان کی ہے: ”يُحْكِمُ اللَّهُ لَكُمْ دِينَكُمْ“ (ہود: ۴) ”یہ ایک ایسی کتاب ہے جس کی آیتیں پہلے حکم کی گئیں، پھر خدائے حکیم و خبیر کی طرف سے ان کی تفصیل کی گئی۔“ اس کا یہی مفہوم یہ ہے کہ قرآن مجید کا نزول ہوا تو ابتدا میں اس کی تعلیمات مختصر، گھٹے ہوئے اور جامع جملوں کی شکل میں نازل ہوئیں۔ پھر وہ بعد میں واضح تر اور مفصل ہوتی گئیں۔ اللہ تعالیٰ کی حکمت اور تمام معاملات سے مکمل طور پر باخبر ہونے کا مظاہرہ تھا کہ وہ پہلے حکمت سے مملو آیات میں اپنا پیغام اتارنا اور اس کے بعد اس حکمت کے تقاضے تفصیل کے ساتھ سامنے لاتا۔ یہ بالکل اسی طرح ہے جیسے ایک بچے سے تاپیدا ہوتا ہے تو وہ توانا ہو کر برگ و بار لانا شروع کرتا ہے۔ حکمت بھری عبارت میں کلیات اور جہاد باتیں ہوتی ہیں جو نہایت عمیق و غور و تدبر چاہتی ہیں۔ ایک عام آدمی بھی ان سے استفادہ کرنے کی اہلیت رکھتا ہے کیونکہ یہ کلیات بہ آسانی زبان زد عوام ہو جاتے ہیں، یوں بھی فطرت انسانی میں ان کی نمود ہوتی ہے لہذا لوگ ان کو تیزی سے قبول کرتے ہیں۔ البتہ ان کے تقاضے از خود لوگوں کی گرفت میں نہیں آتے، اس لیے ان کا شعور جلد بیدار نہیں ہوتا۔ یوں بھی عوام کے بہت سے تحفظات ہوتے ہیں جو ان تقاضوں کی طرف بڑھنے میں مانع ہوتے ہیں۔ مثال کے طور پر اللہ تعالیٰ کی ذات کا مجمل تصور ہر انسان کے ذہن میں ہے لیکن اس کی صفات اور ان صفات کے تقاضوں کو سمجھنا ہر شخص کے بس کی بات نہیں۔ ان کی وضاحت کے لیے دفتر کے دفتر لکھے جاپچکے ہیں لیکن لوگوں کے ذہنوں میں ان کو داخل کرنا ممکن نہیں ہوتا۔

قرآن مجید کے بارے میں یہ معلوم ہے کہ آخری پاروں کی بیشتر سورتیں شروع میں نازل ہوئیں جو نہایت مختصر بھی ہیں اور گھٹے ہوئے جملوں پر مشتمل بھی۔ یہ کلام ہدایت کی طور پر خوبصورت اور یاد رکھنے کے لیے سہل ہے۔ البتہ تعلیم اس میں جہاد حقائق و اخلاق کی ہے۔ بعد میں آہستہ آہستہ ان مضامین کو کھلا گیا اور بڑی سورتوں میں ان جہادی حقائق کو زیر بحث لا کر ان کی تفصیل کی گئی، نیز ان کے تقاضے، بیان کیے گئے۔ پھر مدنی دور میں یہی جہادی باتیں ایک جامع اور ہمہ گیر نظام کی شکل میں نمایاں

یعنی انہوں نے یہ بات کہیں سے سنی لیکن انہوں نے اپنا ذریعہ معلومات نہیں بتایا۔ عام حالات میں ایسی روایت کو، جس کے راوی معلوم نہ ہوں، کوئی اہمیت نہیں دی جاتی لیکن امام صاحب کا یہ مرتبہ و مقام مانا گیا ہے کہ وہ کثرت سے بلاغات کی روایت کرتے ہیں اور محدثین ان کو قبول کر لیتے ہیں۔

جہاں تک اصل واقعہ کا تعلق ہے تو یہ معلوم ہوتا ہے کہ دن ابھی باقی تھا کہ چاند نظر آنے لگا لیکن حضرت عثمانؓ نے اس کا اعتبار نہیں کیا اور اس کو آنے والے دن کا چاند قرار دیا۔ آج کل دور پیوں کی بدولت اس طرح چاند دیکھنا ممکن ہو سکتا ہے لیکن اسلام نے ان معاملات میں عام ذریعہ معلومات ہی کا اعتبار کیا ہے۔

حضرت عثمانؓ کے زمانہ کے اس واقعہ کو بیان کرنے کے بعد آگے امام صاحب کے فتوے ہیں کہ اگر کوئی غیر ثقہ آدمی رمضان یا شوال کا چاند اکیلے دیکھ لے تو کیا کرے۔ آدمی اگر بڑی حیثیت کا مالک نہیں، معاشرہ میں اس کو اعتبار و امتداد کا کوئی مرتبہ حاصل نہیں تو ظاہر ہے کہ اس کی بات پر کوئی اعتماد نہیں کرے گا۔ لہذا اسے چاہیے کہ وہ بلا مشاہدات دینے کے جائے ذاتی طور پر اپنے مشاہدہ پر عمل کرے تاکہ اس پر تمت نہ لگ سکے۔ امام صاحب کا یہ فتویٰ مصلحت پر مبنی ہے۔ جہاں تک شوال کا چاند دیکھنے کے باوجود روزہ رکھنے کے فتویٰ کا تعلق ہے تو میرے نزدیک اصول کے لحاظ سے اس آدمی کو روزہ نہیں رکھنا چاہیے اور موقع تمت سے چھٹے کے لیے پہلے کھانے پینے سے احتراز کرے۔ گھر کے اندر کھانے پینے پر قدغن لگانے کی کوئی وجہ نہیں۔

جہاں تک ثقہ اور غیر ثقہ میں امتیاز کا تعلق ہے۔ یہ کام بے حد مشکل ہے۔ نبی ﷺ نے تو ایک آدمی کی خبر پر روزہ رکھنے کا حکم دیا ہے لیکن حضور اپنے ساتھیوں کا جتنا اندازہ کر سکتے تھے کوئی دوسرا شخص نہیں کر سکتا۔ ہمیں تو اس زمانہ میں جن لوگوں سے واسطہ ہے اگر آپ ثابت وعدالت میں ان سے کسی شخص کے بارہ میں رائے لیں تو ایک گروہ اس کو ملک من الملائکہ (فرشتوں میں سے ایک فرشتہ) بتائے گا اور دوسرا گروہ اس کو شیطان من الشیاطین اور دجال من الدجالہ (شیطان اور دجال کذاب) قرار دے گا۔ میرے نزدیک آدمیوں کو عادل اور غیر عادل یا ثقہ اور غیر ثقہ قرار دینے کا آلہ صرف اللہ تعالیٰ کے پاس ہے۔ ہمیں بہر حال اپنے معیار پر ہی عمل کرنا ہے۔ آپ یہ غدر نہیں کر سکتے کہ یہ تو فتویٰ کا زمانہ ہے۔ اگر فتنہ کا زمانہ ہے تو دنیا کے کاروبار تو بند نہیں ہو جائیں گے۔

(ترتیب: احسان الحق)

ہوئیں، تب معلوم ہوا کہ اس سچ سے کس طرح کا شر آور درخت پیدا ہوا اور اس کے برگ و بار کون کون سی برکات کا مخزن ثابت ہوئے۔

اوپر جو کچھ بیان ہوا ہے وہ تو قرآن مجید کی مجموعی ہیئت سے تعلق رکھتا ہے اور یہ سورہ ہود کی آیت کا ہی تقاضا ہے۔ لیکن قرآن مجید کی یہی خصوصیت اس کے اسلوب بیان میں بھی نمایاں ہوتی ہے کہ پہلے کوئی لفظ، کوئی حقیقت، کوئی واقعہ، کوئی پیغام مجمل طریقہ سے آتا ہے، اس کے بعد وضاحت کر کے اس کو کھولا جاتا ہے تاکہ ان میں سے ہر چیز کی وضاحت بھی ہو جائے اور کوئی بات مبہم نہ رہے۔ اس اسلوب کی چند مثالیں ملاحظہ فرمائیے:

(۱) الفاظ کی تفصیل

۱۔ سورہ بقرہ کے شروع ہی میں قرآن مجید کا تعارف کراتے ہوئے فرمایا کہ اس کے ایک آسمانی کتاب ہونے میں کوئی شک نہیں۔ **هٰذِي لِلْمُتَّقِينَ** (یہ ہدایت ہے متقیوں کے لیے) اب لفظ 'متقی' میں اجمال ہے۔ خدا ترس آدمی کے لیے یہ لفظ استعمال کیا جاتا ہے لیکن قرآن نے اس اجمال کی تفصیل یوں کر دی:

"ان لوگوں کے لیے جو غیب میں رہتے ایمان لاتے ہیں، نماز کا اہتمام کرتے ہیں، اور جو کچھ ہم نے ان کو حلال کیا ہے اس میں سے خرچ کرتے ہیں۔ اور ان لوگوں کے لیے جو ایمان لاتے ہیں اس چیز پر جو تم پر اتاری گئی ہے اور جو تم سے پہلے اتاری گئی ہے اور آخرت پر یہی لوگ یقین رکھتے ہیں۔" (بقرہ: ۳-۴)

اس تفصیل سے خود خود قرآن سے فائدہ اٹھانے اور ہدایت پانے والوں کی صفات و اوصاف کی وضاحت ہو گئی اور یہ معلوم ہو گیا کہ معاشرہ کے جو طبقات ان اوصاف کے حامل نہیں ہیں، مثلاً یہود، تو وہ اس صحیفہ آسمانی سے ہدایت نہیں پاسکتے۔ اس تفصیل سے ان لوگوں کی طرف اشارہ بھی ہو گیا جو اس زمانہ میں متقی کہلانے کے اصل مصداق تھے یعنی صحابہ کرام کی جماعت۔

۲۔ سورہ مومنون کی پہلی آیت ہے **قَدْ أَفْلَحَ الْمُؤْمِنُونَ** (کامیاب ہو گئے اہل ایمان) اگرچہ یہ جملہ اپنی جگہ مکمل ہے لیکن اس کا لفظ مومنون مجمل ہے جس کی وضاحت آگے آٹھ آیات میں کی گئی ہے۔ ان میں بتایا گیا ہے کہ یہ لوگ وہ ہیں جو نمازوں میں عاجزی کرتے، لغو باتوں سے احتراز کرتے، زکوٰۃ دینا کرتے، عفت و پاکیزگی کی زندگی گزارتے اور لہانتوں، وعدوں اور معاہدوں کا پاس و لحاظ رکھتے ہیں۔ ظاہر

ہے کہ یہ ایمان کے تقاضوں کا ذکر ہے جس سے معلوم ہوا کہ ایمان لانے میں محض زبانی اقرار و دعویٰ کافی نہیں بلکہ اس ایمان کے کچھ لوازم بھی ہیں جو عملی اعتبار چاہتے ہیں۔ ان کے پورا کیے بغیر دعوائے ایمان کا ثبوت میسر نہیں آتا۔

۳۔ سورہ مد میں نبی ﷺ کو تسلی دیتے ہوئے فرمایا ہے کہ تم قرآن کی شکل میں جو دعوت پیش کر رہے ہو بعض لوگ اس کو قبول کریں گے اور دوسرے اس کی طرف سے دل کی آنکھیں بند کیے رکھیں گے۔ اول الذکر لوگ وہ ہیں جو صحیح عقل رکھنے والے ہیں، وہ اس کو اپنی فطرت کی آواز قرار دے کر اس سے فائدہ اٹھائیں گے۔ فرمایا **إِنَّمَا يَنْفَكِرُ الْوَلُولُ** (رعد: ۱۹) "یاد دہانی تو اہل عقل ہی حاصل کرتے ہیں" اس اجمال سے ان اہل عقل کی صحیح نشاندہی نہیں ہوتی جن کو قرآن نے مراد لیا ہے۔ اس کی وجہ یہ ہے کہ ایک عام آدمی دنیوی اعتبار سے ہر کامیاب انسان کو عقل مند ہی سمجھتا ہے۔ لہذا اس اجمال کی وضاحت یوں فرمائی:

"وہ جو اللہ سے کیے ہوئے عہد کو پورا کرتے ہیں اور اپنے پیار کو توڑتے نہیں۔ اور جو اس چیز کو جوڑتے ہیں جس کو اللہ نے جوڑے رکھنے کا حکم دیا ہے اور اپنے رب سے ڈرتے اور سخت عذاب کا اندیشہ رکھتے ہیں۔ اور جو اپنے رب کی رضا جوئی میں ثابت قدم رہے اور جنہوں نے نماز کا اہتمام رکھا اور جو کچھ ہم نے ان کو حلال کیا اس میں سے سر اور علاوہ خرچ کیا، اور جو بدی کو بھلائی سے دفع کرتے ہیں۔ انجام کار کی کامیابی انہی کے لیے ہے۔" (رعد: ۲۰-۲۲)

یہاں نہ صرف اہل عقل کی صفات کی تفصیل ہے بلکہ معاشرے میں موجود ان لوگوں کی طرف انہی بھی اشارہ دی ہے جو اہل عقل ہونے کے اصل مصداق ہیں اور جو قرآن سے ایک بیدار مغز آدمی کی طرح استفادہ کر رہے ہیں۔

۴۔ سورہ حمزہ میں ہے۔

وَبِلْ لِّكُلِّ هَمَزَةٍ الَّتِي جُمِعَ مَالًا وَعَدَدٌ يُحْسَبُ اِنْ مَالَهُ اِخْلَدَهُ. (۱-۳)
 "ہلا کی ہو ہر اشارہ باز عیب جو کے لیے، جس نے مال سمیٹا اور اس کو گنتا رہا۔ وہ سمجھتا ہے کہ اس کا مال اس کو زندہ جاوید رکھے گا۔"

یہاں اشارہ باز عیب جو کہنے میں اجمال ہے جس کے باعث اس کو دہر کی حقیقت سمجھ میں نہیں آتی لیکن

انہی دو آیات میں یہ واضح ہو جاتا ہے کہ اس سے مراد نہایت حریف و حلیل آدمی ہے جو محبت مال میں جنون کی حد تک مبتلا ہے۔ وہ اپنے پیسے گن گن کر سنبھالتا ہے۔ دوسرے لوگ اگر غریبوں کو کچھ دیتے دلاتے ہیں تو وہ اشاروں سے اور زبان سے ان کا مذاق اڑاتا، ان کی تحقیر اور حوصلہ شکنی کرتا ہے تاکہ ان کی اس نیکی کے باعث اس کے طمع مال اور حلق پر لوگ اس سے بدظن نہ ہو جائیں۔ پھر یہ شخص مال سمیٹنے اور اس کو سینٹ سینٹ کر رکھنے میں جس انہماک کا مظاہرہ کرتا ہے اس سے معلوم ہوتا ہے کہ وہ مال ہی میں اپنی زندگی پاتا اور اسی کے بل پر زندہ جاوید رہنا چاہتا ہے۔ گویا اجمال کی اس تفصیل میں ایک کردار کو مصور کر کے پیش کر دیا ہے کہ لوگ یہ آسانی پہچان لیں کہ یہ جامہ کس کس کے قد و قامت پر فٹ آتا ہے۔

(ب) اصولی حقیقت کی تفصیل

۱۔ سورہ بقرہ کی آیت ۲۵۷، واللہ ولی الذین امنوا یخروجہم من الظلمت الی النور۔
 اٹل میں یہ اصولی حقیقت بیان ہوئی ہے کہ اللہ ان لوگوں کا کارساز ہے جو ایمان لاتے ہیں۔ وہ ان کو تاریکیوں سے روشنی کی طرف لاتا ہے۔ اور جن لوگوں کا لوڑھنچھوٹا کفر ہوتا ہے ان کے کارساز طاغوت بنتے ہیں اور وہ ان کو روشنی سے تاریکیوں کی طرف دھکیلتے ہیں۔ اس اجمال کی وضاحت آگے آیت ۲۵۸ میں کی ہے جس میں تین واقعات پیش کیے ہیں۔ پہلا واقعہ ایک متکبر بادشاہ کا ہے جس نے حضرت ابراہیم علیہ السلام سے اللہ تعالیٰ کی ذات و صفات پر بحث کی اور جب انہوں نے مسکت دلائل دے کر اپنا موقف بادشاہ پر واضح کر دیا تو کفر کی صہیت نے غلبہ پا کر بادشاہ کے گمراہی سے نکل کر ہدایت کی طرف آنے کی راہ مسدود کر دی۔ دوسرا واقعہ ایک صاحب ایمان شخص کے متعلق ہے جس کا گزر ایک بستی کے کھنڈروں پر ہوا۔ وہ اس بھٹن میں گرفتار ہو گیا کہ کیا اللہ تعالیٰ اس جاہ شدہ بستی کو بھی نئی زندگی دے سکتا ہے۔ اللہ تعالیٰ نے اپنے بندے کو اس بھٹن سے نکالنے کے لیے موت کے بعد زندگی کے ممکن ہونے کا مشاہدہ خصوصی اہتمام سے کر لیا۔ جب اس صاحب ایمان بندے پر حقیقت واضح ہو گئی تو وہ پکار اٹھا کہ میں مان گیا کہ اللہ ہر چیز پر قادر ہے۔ تیسرا واقعہ حضرت ابراہیم علیہ السلام سے متعلق ہے۔ انہوں نے چاہا کہ اللہ تعالیٰ اپنی غیر معمولی قدرت سے ان کو موت کے بعد حیات کے ممکن ہونے کا مشاہدہ کروادے۔ چنانچہ اللہ تعالیٰ نے ان کی دہلیگری فرمائی اور خود انہی کے ہاتھوں زح ہونے والے پرندے زندہ ہو کر ان کے پاس واپس پہنچ گئے۔ اس طرح اللہ تعالیٰ نے ان کو ایمان و یقین کی روشنی اور شرح صدر کی طمانیت عطا فرمائی۔

وہ اصولی حقیقت، جو اجمال کے ساتھ بیان ہوئی تھی، تفصیل کے بعد مثالوں کی روشنی میں واضح ہو کر سامنے آئی۔

۲۔ سورہ الحجر میں فرمایا: عبادی انی انا الغفور الرحیم و ان عذابی هو العذاب الالیم (۵۰-۵۱) ”میرے بندوں کو آگاہ کر دو کہ بے شک میں بڑا ہی بخشنے والا مہربان ہوں اور بے شک میرا عذاب بھی بڑا ہی دردناک ہے۔“

لوگوں میں یہ کمزوری عام طور پر پائی جاتی ہے کہ وہ ہر مسئلہ میں اپنا من پسند پہلو چن لیتے ہیں اور دوسرے پہلو واضح بھی ہوں تو ان کی طرف سے آنکھیں بند کر لیتے ہیں۔ اللہ تعالیٰ کی صفات کے معاملہ میں بھی وہ اسی کمزوری میں مبتلا ہوتے ہیں۔ عام طور پر ان کی زبان سے یہ سننے میں آتا ہے کہ اللہ غفور رحیم ہے، وہ قیامت میں ہم سب کو بخش دے گا۔ یہ تصور اس کے باوجود ہے کہ لوگ خوب جانتے ہیں کہ اللہ تعالیٰ بے حد عدل کرنے والا اور اعمال کا محاسبہ کرنے والا ہے۔ وہ مومن و کافر کے ساتھ یکساں معاملہ نہیں کرے گا۔ قریش کو یہ غلط فہمی تھی کہ ان کو اگر اللہ تعالیٰ بخیر کی تکذیب کے جرم کے باوجود نہیں پکڑ رہا ہے تو یہ ان کے عند اللہ محبوب ہونے کی علامت ہے۔ یا پھر بخیر کا دعویٰ محض افتراء ہے، اس کو حقیقت سے کوئی تعلق نہیں۔ اس آیت میں اللہ تعالیٰ کے متعلق تصور کو درست کیا ہے کہ نیک و بد، مومن و کافر کے ساتھ اس کا معاملہ الگ الگ ہو گا۔ اگر وہ پکڑ نہیں رہا ہے تو اس کا سبب یہ ہے کہ وہ ڈھیل دے رہا ہے۔ جب وہ پکڑنے پر آئے گا تو دیکھو گے کہ اس کی سزا کتنی دردناک ہوتی ہے۔

اس اصولی حقیقت کی یاد دہانی کے بعد حضرت ابراہیم اور حضرت لوط علیہما السلام کی زندگی کے واقعات کی روشنی میں، جو آیت ۷۷ تک پھیلے ہوئے ہیں، یہ دکھایا ہے کہ اللہ تعالیٰ نے اپنے بندے ابراہیم کے ساتھ کس طرح رحمت کا معاملہ کیا اور اس کے مقابل میں قوم لوط کو کس طرح عذاب کی ذلت میں مبتلا کیا۔

۳۔ سورہ انعام میں آتا ہے: واذ قال ابراہیم لابیہ ازر اتخذ اصناما الہة انی اراک و قومک فی ضلل مبین وکذلک نری ابراہیم ملکوت السموات والارض ولیکون من الموقنین (۷۳-۷۵) ”اور یاد کرو جب ابراہیم نے اپنے باپ آزر سے کہا، کیا تم جن کو معبود بنائے بیٹھے ہو؟ میں تو تم کو اور تمہاری قوم کو کھلی ہوئی گمراہی میں دیکھ رہا ہوں۔ اور اسی طرح ہم ابراہیم کو

آسمانوں اور زمین میں ملکوت الہی کا مشاہدہ کراتے تھے تاکہ وہ (اپنی قوم پر حجت قائم کرے) اور کالمین یقین میں سے تھے۔

یہ حوالہ اس بات کا ہے کہ ابراہیم علیہ السلام نے اپنے باپ اور اپنی قوم کے دین کے کھوکھلے پن کو کس طرح ان کے سامنے بے نقاب کیا اور ان کی گمراہی پر ان کو ملامت کی۔ پھر بتایا ہے کہ حضرت ابراہیم آسمان اور زمین کے نظام پر برادر غور کرتے رہتے تھے۔ چنانچہ اللہ تعالیٰ نے اپنی توفیق عطیہ سے ان پر اپنی معرفت کے اسرار و حقائق کھولے جن کی مدد سے وہ آفاق سے دلائل اخذ کرتے اور ان کی مدد سے اپنی قوم کے دلائل کا مقابلہ کرتے۔ اس ابراہی حوالہ کے بعد تفصیل سے وہ طریق کار واضح فرمایا ہے جو حضرت ابراہیم اختیار کرتے تھے۔ انہوں نے درجہ بدرجہ ستاروں، چاند اور سورج ہر چیز کے بارے میں قوم کو بتایا کہ یہ ملکوت الہی کے تابع اور اللہ تعالیٰ کے احکام و قوانین کے تحت مسخر ہیں۔ ان کا نمایاں ہونا بالکل عارضی ہے۔ عبادت کا حقیقی مستحق وہ ہے جو ان سب چیزوں کا خالق و آقا اور اس پوری کائنات کا بادشاہ حقیقی ہے۔ یہ تفصیل آیت ۸۳ تک پھیلی ہوئی ہے۔

۳۔ سورہ مائدہ میں فرمایا: یوم یجمع اللہ الرسل فیقول ما ذا اجبتہم قالوا لا علم لنا انک انت علام الغیوب (۱: ۹) ”اس دن کو یاد رکھو جس دن اللہ سب رسولوں کو جمع کرے گا، پھر پوچھے گا کہ تمہیں کیا جواب ملا؟ وہ کہیں گے ہمیں کچھ علم نہیں۔ غیب کی باتوں کا جاننے والا تو ہی ہے۔“

اس آیت میں اس حقیقت کو بیان فرمایا ہے کہ قیامت کے دن اللہ تعالیٰ اس ذمہ داری کی ہدایت سوال کرے گا جو یثاق الہی کے حوالہ سے ہر نبی اور اس کی امت پر عائد ہوتی ہے۔ وہ انبیاء سے پوچھے گا کہ انہوں نے اپنی اپنی امتوں کو حق کی کیا تعلیم دی تھی اور ان کی امتوں کا رویہ اس بارے میں کیا تھا۔ وہ معذرت کریں گے کہ ہمیں ان کے معاملات کا علم نہیں۔ تو خود ہی تمام غیب کا جاننے والا ہے۔ اس مجمل بیان کے بعد اس شہادت کی نوعیت کے بارے میں تفصیل بیان کی ہے جس میں حضرت عیسیٰ علیہ السلام کی شہادت اور ان سے سوال و جواب کا ذکر وضاحت سے کر دیا ہے تاکہ اس شہادت پر دوسرے تمام انبیاء کی شہادت کا قیاس کر لیا جائے۔

(ج) واقعہ کی تفصیل

اس اسلوب کا استعمال واقعات کے بیان میں بھی ہوا ہے۔ ایک واقعہ کا ابتدا میں خلاصہ بیان کر کے بعد کو اس کو تفصیل سے سنایا گیا ہے۔ مثالیں ملاحظہ ہوں:

۱۔ سورہ طہ میں ہے: ولقد عہدنا الی آدم من قبل فنیس ولہم نجدہ لہ عزما (۱۱۵) ”اور ہم نے اس سے پہلے آدم پر ایک عہد کی ذمہ داری ڈالی تو وہ بھول گیا اور ہم نے اس میں عزم کی پختگی نہیں پائی۔“ اس آیت میں حوالہ اس عہد کا ہے جو آدم کو جنت میں مقیم کرتے وقت ہر نعمت سے قائدہ اٹھانے لیکن ایک خاص درخت کا پھل کھانے سے احتراز کرنے کے بارے میں لیا گیا تھا۔ آدم اس کو ملحوظ نہ رکھ سکے جس کے نتیجہ میں وہ شیطان کے فریب میں آگئے۔ چنانچہ اللہ تعالیٰ کی ہدایت ان کی نگاہوں سے لوجھل ہو گئی اور عزم کی کمی کے باعث وہ شیطان کے کید کا مقابلہ نہ کر سکے۔ اس اجمال کی تفصیل آگے کی آیات ۱۱۶-۱۲۳ میں کی گئی ہے۔ اس میں عہد کی تفصیل، البلیس کی چال اور آدم کے اس کے نرندہ میں آجانے کا مفصل بیان ہے۔

۲۔ مکہ میں نبی ﷺ کی دعوت کے آخری مرحلہ میں یہود بھی قریش کی پشت پناہی کے لیے آدھمکے تھے۔ وہ چونکہ اہل کتاب تھے لہذا وہ اپنی کتابوں، اپنے معتقدات اور اپنی ہر رخ کے حوالہ سے سوالات قریش کو سکھایا کرتے اور وہ ان کو نبی ﷺ کے آگے پیش کرتے کہ اگر وہ ان کا جواب نہیں دے پائیں گے تو تالی ہدیت دیں گے کہ دیکھو، یہ شخص خدا سے علم حاصل کرنے کا دعویٰ کر رہا ہے لیکن کچھلی آسمانی کتابوں کے حوالہ سے فلاں سوال کا جواب نہ دے سکا۔ اسی طرح کا ایک سوال اہل کتاب نے اصحاب کف کے متعلق کیا تو اس کے جواب میں فرمایا:

”کیا تم نے کف و رقیم والوں کو ہماری نشانوں میں سے کچھ بہت عجیب خیال کیا: جب کہ کچھ نوجوانوں نے غار میں پناہ لی اور دعا کی کہ اے ہمارے رب! ہمارے اس معاملہ میں ہمارے لیے رہنمائی کا سامان فرما، تو ہم نے غار میں ان کے کانوں پر کئی برس کے لیے تھپک دیا۔ پھر ہم نے ان کو بیدار کیا کہ دیکھیں دونوں گروہوں میں سے کون مدت قیام کو زیادہ صحیح شمار میں رکھنے والا نکلتا ہے“ (کف: ۹-۱۲)

اہل کتاب کے القاء کیے ہوئے سوال کے جواب میں یہ مجمل بیان کافی تھا لیکن اللہ رب العزت نے آگے اس کی تفصیل کر دی جو آیت ۲۶ تک جاتی ہے۔ اس کا آغاز کرتے ہوئے فرمایا نحن نقص علیک ناہم بالحق (ہم تمہیں ان کی سرگزشت ٹھیک ٹھیک اور مقصد کے ساتھ سناتے ہیں) مطلب یہ کہ ان لوگوں کا سوال تو محض شرارت کے لیے تھا یا اس سے کوئی خاص فائدہ اٹھانا چاہتے تھے

لیکن جب اصحاب کف کا تذکرہ ہو ہی گیا ہے تو اس واقعہ میں جو سبق پنہاں ہے اس سمیت ہم تمہیں بتاتے ہیں کہ اصحاب کف کیسے نوجوانوں پر مشتمل جماعت تھی، ان کا مقصد زندگی کیا تھا؟ انہوں نے حق کے لیے کتنی آزمائشیں جھیلیں؟ کیسے غار میں پنہاں؟ اللہ تعالیٰ نے ان کی نصرت و حمایت میں کون کون سی شانیں دکھائیں؟ اور بالآخر کیسے ان کو کامیاب و سر فراز فرمایا۔ سو ان سوال کرنے والوں کو ان کے مناظروں میں الجھار بنے دو اور اصل واقعہ کی روشنی میں اصحاب کف جیسا طرز عمل اپناتے۔

دعوت کے اس دور میں چونکہ مسلمان نوجوان بھی بڑی آزمائشوں سے گزر رہے تھے لہذا یہ واقعہ ان کے لیے تسکین فراہم کرنے کا ذریعہ بنا ہو گا۔ عین ممکن ہے کہ ہجرت کے موقع پر نبی ﷺ نے عارضی پناہ گاہ کے طور پر غار ثور کا جو انتخاب فرمایا تو اس کے لیے یہ واقعہ ہی مشعل راہ بنا ہو۔

۳۔ سورہ قصص میں حضرت موسیٰ اور فرعون کی سرگزشت نہایت تفصیل سے سنائی گئی ہے۔ اس کا آغاز یوں ہوا ہے:

”فرعون سرزمین مصر میں بہت سرکش ہو گیا تھا اور اس نے اس کے باشندوں کو مختلف طبقوں میں تقسیم کر رکھا تھا۔ ان میں سے ایک گروہ کو اس نے دبا رکھا تھا۔ ان کے بیٹوں کو ذبح کر ڈالتا اور ان کی عورتوں کو زندہ رکھتا۔ بے شک وہ زمین میں فساد برپا کرنے والوں میں سے تھا۔ اور ہم چاہتے تھے کہ ان لوگوں پر احسان کریں جو ملک میں دبا کر رکھے گئے تھے، اور ان کو پیشوا بنائیں، اور ان کو وراثت بخشیں، اور ان کو زمین میں اقتدار عطا کریں، اور فرعون، ہامان اور ان کی فوجوں کو ان کے ہاتھوں وہ دکھائیں جس کا وہ اندیشہ رکھتے تھے۔“ (۶۴-۶۵)

یہ اصل سرگزشت کا ایک تصور تمہید کے طور پر دے دیا ہے تاکہ وہ غایت و مقصد سامنے آ جائے جس کے لیے یہ سرگزشت سنائی جا رہی ہے اور قاری سرگزشت سنتے ہوئے اس طرح کھونہ جائے کہ اصل حقیقت اس کی نگاہوں سے لو جھل ہو جائے۔ اس کے بعد سرگزشت کی تفصیل آیت ۴۶ تک بیان ہوتی ہے۔ اس میں یہ دکھایا کہ ہبنی اسرائیل کے بیٹوں کے قتل کی حکومتی اسکیم کے نفاذ کے دوران حضرت موسیٰ علیہ السلام کی ولادت کے باوجود کس طرح اللہ تعالیٰ نے ان کی حفاظت کی، اور حفاظت ہی نہیں کی بلکہ ان کو دشمن ہی کے محل میں پرورش پانے کے لیے چھوڑ دیا۔ اس کے بعد کن کن طریقوں سے اس مقصد کے لیے راہ ہموار کی جو اوپر آیات ۴-۶ میں بیان ہوا ہے۔ اس سرگزشت

میں بھی نبی ﷺ اور آپ پر ایمان لانے والوں کے لیے یہ سبق مضمّن تھا کہ اللہ تعالیٰ اب بھی وہی شانیں دکھا کر ان کو محفوظ و مسنون رکھے گا اور آپ کے مخالفین، جو بالکل فرعون ہی کا کردار اہنٹے ہوئے ہیں، اپنے آپ کو انجام کو پہنچیں گے اور وراثت ابراہیمی انہی دیا جائے ہوئے مسلمانوں کو عطا ہوگی اور یہ ملک میں اقتدار حاصل کریں گے۔

(د) پیغام کی تفصیل

ہر شخص چاہتا ہے کہ سورہ بقرہ میں یہود سے مفصل خطاب ہے۔ اس کا آغاز آیت ۴۰ سے ہوا ہے اور تقریباً ایک سو آیات اس کے لیے مخصوص کی گئی ہیں۔ اس میں ہبنی اسرائیل پر اللہ تعالیٰ کے انعامات کا حوالہ ہے، ان کے ساتھ جو وعدے وعید ہوئے ان کا تذکرہ ہے، ان کی تاریخ کے متعدد واقعات کے حوالے سے اور کئی حقائق کی پر دو کشائی کی گئی ہے۔ اس تمام بحث کا مقصد ان کو ان کے فرائض یاد دلانا اور دین حق پر ایمان لاکر اپنی ہر نئی ذمہ داری کو پورا کرنے کی دعوت ہے۔ یہ بحث شروع ہوتی ہے تو ابتدا میں دعوتی رنگ میں ان سے یوں خطاب فرمایا ہے:

”اے ہبنی اسرائیل! میری اس نعمت کو یاد کرو جو میں نے تم پر کی، اور میرے عہد کو پورا کرو تو میں تمہارے عہد کو پورا کروں گا، اور مجھی سے ڈرو۔ اور ایمان لاؤ اس چیز پر جو میں نے اتاری ہے، تصدیق کرتی ہوئی اس چیز کی جو تمہارے پاس ہے اور تم اس کے سب سے پہلے انکار کرنے والے نہ ہو۔ اور میری آیات کو حقیر نہ مانتی ہو، اور حق کو چھپاؤ مت ورنہ آں حایہ تم جانتے ہو۔ اور نماز قائم کرو اور زکوٰۃ دو اور رکوٰۃ کرنے والوں کے ساتھ رکوٰۃ کرو۔ کیا تم لوگوں کو تو فساداری کا حکم دیتے ہو اور اپنے آپ کو بھول جاتے ہو اور حال یہ ہے کہ تم کتاب کی حمایت کرتے ہو؟ کیا تم سمجھتے نہیں؟ اور مدد چاہو صبر اور نماز سے، اور بے شک یہ بھاری چیز ہے مگر ان لوگوں کے لیے جو ڈرنے والے ہیں، جو گمان رکھتے ہیں کہ انہیں اپنے رب سے ملنا ہے اور وہ ان کی طرف لوٹنے والے ہیں۔“ (۴۰-۴۶)

اس اقتباس میں بعض باتیں تو اس پیغام سے متعلق ہیں جو دیا جا رہا ہے اور بعض باتیں ماحول و نصیحت، ابھارنے اور شوق لانے کے لیے ہیں اور بعض چیزوں کی نوعیت ان تدارک کی ہے جو اس پیغام پر

عمل میں رکاوٹ پیدا کرنے والی چیزوں کا مقابلہ کرنے کے لیے درکار ہیں۔ پیغام جن باتوں کا ہے وہ حسب ذیل ہیں:-

۱۔ بنی اسرائیل پر انعام کے تقاضے پورے کرنا۔

۲۔ خدا سے انہوں نے جو عہد کیا تھا اس کو پورا کرنا۔

۳۔ قرآن پر ایمان لانا، جبکہ یہود کا موقف یہ تھا کہ وہ تو پہلے سے صاحب ایمان ہیں۔

۴۔ حق اور باطل کو گندہ کر کے حقیقی واقعات کی صورت نہ بگاڑنا۔

آیت ۷ سے آگے پڑھیے تو صاف معلوم ہوتا ہے کہ اسی بنیادی ہدایت کے نکات کو لے کر ہر ایک کے بارے میں مدلل بحث کی گئی ہے اور اگر اس بارے میں یہود کا کوئی موقف سامنے آیا ہے تو اس کے غلط اور بیزاریہ ہیں۔ مثلاً:

۱۔ انعام کی تفصیل کرتے ہوئے بتایا ہے کہ اللہ تعالیٰ نے تمہیں ذلت کی زندگی سے نکالا اور تمہارے دشمن فرعون کو فرق کر دیا۔ تم سے پچھوے کی پوجا کا گناہ سرزد ہوا تو احساس ہو جانے پر معافی دے دی گئی۔ خدا نے تمہیں تورات عطا کر کے جہان والوں پر فضیلت عطا فرمائی۔ صحرائے مصر میں تم پر بادل سایہ نکلن کیے، پانی کی کمی دور کرنے کے لیے چشمے جاری کر دیے، خوراک کی کمیابی میں من و سلویٰ کی نعمتیں اہریں۔ لیکن تم لوگوں نے ان احسانات کی ناقدری کی اور رب کے غضب کو بار بار دعوت دی۔ تم نے اللہ کی نافرمانی کو اپنا شعار بنالیا، انبیاء و مصلحین کی باتوں پر کان دھرنے کے بجائے تم ان کو قتل کر دیتے رہے۔ تم نے سمجھا کہ محض بنی اسرائیل میں سے ہونے پر تمہیں عیش و عشرت دیا جائے گا۔ حالانکہ خدا کے ہاں اجر کا مستحق ہونے کے لیے شرط ایمان، عمل صالح اور آخرت پر یقین ہے۔ یہ سلسلہ آیت ۷ سے آیت ۶۲ تک ہے۔

۲۔ یہود ہمیشہ سے اس زعم میں مبتلا رہے ہیں کہ ان کو اللہ کے ساتھ عہد میں مدد حاصل ہونے کی فضیلت حاصل ہے اور یہ عہد ہی ہے۔ اسی بناء پر انہیں یہ توقع رہی کہ آخری پیغمبر جب تشریف لائیں گے تو وہ بنی اسرائیل میں سے ہوں گے اور وہ ان کو ذلت و رسوائی کی دلدل سے نکالیں گے۔ لہذا انہیں یہ تفصیل سے انہیں بتایا گیا کہ یہ عہد یک طرفہ نہیں تھا۔ تم اگر اس کی پاسداری کرو تو اللہ تعالیٰ اپنا عہد پورا کرنے کو تیار ہے لیکن اس معاملہ میں تمہاری تاریخ کچھ اور ہی بتاتی ہے۔ تم نے سب سے ذمہ داریاں نہیں نبھائیں، ایک گائے کو ذبح کرنے کا حکم دیا تو حیلے بہانوں سے اس سے چنے کی کوشش کی۔ اللہ کے حکام

میں اپنی مرضی سے تحریف کی اور اپنے فتوؤں کو اللہ کا حکم قرار دے کر پیش کرتے رہے۔ میثاق خداوندی کی شقیں بالکل واضح تھیں لیکن تم لوگوں نے اس سے منہ موڑ لیا۔ شریعت سے یہ بے اعتنائی تمہاری عادت ثانیہ بن گئی۔ ذاتی دشمنیوں اور سیاسی معاملات میں تم نے میثاق کو نظر انداز کر دیا اور حیلہ شرعی ایجاد کر کے ذمہ داریوں سے چنے کی کوشش کرتے رہے۔ میثاق کی خلاف ورزی کا یہ بیان آیت ۸۶ تک چلتا ہے۔

۳۔ یہود کے پہلے سے صاحب ایمان ہونے کے دعویٰ کی قطعی کھولتے ہوئے ان کے ماضی و حال سے استدلال کیا ہے۔ ماضی میں تکبر کا اظہار کرتے ہوئے انہوں نے انبیاء کے قتل کے علاوہ حضرت عیسیٰ علیہ السلام جیسے جلیل القدر رسول کا انکار کیا اور ان کے دشمن ہو گئے۔ دنیا کی حرص اور موت کے خوف کے باعث انہوں نے بیٹھ ایمان کے تقاضوں کو پس پشت ڈالا۔ رسول اللہ ﷺ کی بعثت سے قبل آپ کی آمد کے منتظر رہے لیکن حضور کی بعثت ہوئی تو دشمن بن کر اٹھ کھڑے ہوئے۔ جبریل پر طعن کیا، سحر و سحری اور عملیات سنیہ کا سہارا لیا۔ آنحضرت کی مجالس میں بد تمیزی کرنے لگے۔ لوگوں کو ایمان سے پھیرنے کی کوشش میں لگ گئے اور پروپیگنڈا کی ایک سے ایک بڑھ کر مہم چلائی۔ خدا نے ان کو حسد کی ایسی آگ میں لا ڈالا کہ جس سے یہ نکل نہیں پارے ہیں۔ یہ سلسلہ ص ۱۲۱ تک چلا گیا ہے۔ پچ میں حسب موقع مسلمانوں کو یہود کی شرارتوں سے محفوظ رہنے کے لیے ہدایات دی ہیں۔

۴۔ یہود نے تہمان حق کی کوششیں بھی کی تھیں اور تحریف کے عمل سے آسمانی صحیفوں میں تغیر کر رکھا تھا تاکہ وہ ہر اچھا وعدہ اپنے ساتھ منسوب کر سکیں اور اپنے حریفوں کو ذک پہنچائیں۔ چنانچہ انہوں نے تورات سے مکہ مکرمہ، صفا و دودج، نماز وغیرہ ہر چیز کا ذکر محو کر دیا تاکہ بنی اسماعیل اپنے شرف کی کوئی دلیل ان کی کتابوں میں نہ پائیں۔ قرآن مجید نے حق کو از سر نو واضح کرنے کے لیے حضرت ابراہیم علیہ السلام کی خدمات اور ان کی ملت کا شاندار انداز میں اس طرح تذکرہ کیا ہے کہ ہر چیز اپنی اصل پر قائم ہو گئی ہے۔ اس سے نہ صرف بنی اسماعیل کا شرف ثابت ہو بلکہ نبی ﷺ کی بعثت کی دلیل بھی مہیا ہوئی ہے۔ یہی نہیں بلکہ قرآن نے دکھایا ہے کہ اصل دین یہودیت یا نصرانیت نہیں بلکہ ملت ابراہیم ہے جس کی پیروی ہونی چاہیے اور یہ کہ لواذہر ابراہیم میں کئی نسلوں تک اسلام کا یہ تصور واضح رہا، بعد میں یہودیوں کی کارستانیوں کے نتیجے میں اس تصور میں خلل واقع ہوا۔ اب جس کو شرف چاہیے وہ رسول اللہ ﷺ کی دعوت کو قبول کر لے۔ یہ سلسلہ کلام آیت ۱۳۱ تک چلا جاتا ہے۔

مکی اور مدنی دور میں منافقین کا کردار (۲)

(۷) معاند منافقین :

جس طرح عبداللہ بن ابی کا ایک ذاتی رنج منافقین کی ایک جماعت تیار کرنے کا باعث بن گیا اسی طرح مدینہ کے یسود اول روز ہی سے اسلام کو شیخ و من سے اکھاڑنے کا تہیہ کیے ہوئے تھے اور اس منصوبے پر عمل کرنے میں جہاں انہوں نے دوسرے سازشی اقدامات کیے وہیں اسلام کا لہادہ اوڑھا کر کچھ لوگوں کو اسلام میں داخل کر دیا۔ اس میں ایک سولت جو انہیں حاصل ہوئی وہ لوہے اور خنزیر میں یسودیت اختیار کرنے والے لوگوں کی موجودگی تھی۔ ان کو نبی ﷺ اور مسلمانوں کے ساتھ میں جوں میں کوئی دشواری نہ تھی کیونکہ وہ میثاق کی رو سے مسلمانوں ہی کی طرح کے حقوق رکھتے تھے۔ اور جب ان کے بعض لوگوں نے اسلام کا لہادہ بھی اوڑھا لیا تو اب ان کو حضور کی خاص مجالس میں رسائی بھی حاصل ہو گئی۔ ان حالات میں ان کو اپنے حبش باطن کا مظاہرہ کرنے کا پورا پورا موقع ملا۔ ان کو جو گائیڈ لائن یسودی سرداروں اور علماء و فقہاء سے ملتی اس پر یہ پوری وفاداری سے عمل کرتے اور نہ صرف اسلام کے مستقبل کے بارے میں لوگوں میں شبہات پیدا کرتے بلکہ قرآن مجید اور رسول اللہ ﷺ کی رسالت پر بھی اعتراضات اٹھاتے۔ یہ فی الحقیقت نبی ﷺ اور مسلمانوں کا معاند گروہ تھا جس نے ظاہری طور پر اسلام کی عباہین رکھی تھی۔ ان کی کارروائیوں کو ہم الگ الگ عنوانوں کے تحت لائیں گے :

۱۔ یسود کی مقصد براری :

یہ منافقین آئے بھی یسود میں سے تھے اور اسلام قبول کرنے کے بعد بھی انہی کے وفادار اور آئندہ کار رہے۔ یہ انہی کے مقاصد کو پورا کرتے اور انہی کی رہنمائی میں چلتے۔ مسلمان ہونے کے تقاضا سے انہیں مسلمانوں کی ہاں میں ہاں بھی ملانی پڑتی اور ان کی عبادات میں بھی شامل ہونا پڑتا۔ نماز میں مارے باندھے مجبوراً شامل ہوتے۔ اس میں یاد دہانی تو ہر اے نام ہوتی، دکھاؤ لڑیاؤ ہوتا۔ بعض اجتماعی معاملات

اس طرح پیغام کا ایک خلاصہ جو شروع میں دیا گیا تھا اس کے اجمال کی تفصیل میں تقریباً سو آیات جزل ہوئیں جنہوں نے پوری بات کو مہر بن کر دیا۔

اسلوب کے فوائد :

اجمال کے بعد تفصیل کے اس اسلوب کے بہت سے فائدے ہیں۔ امام حمید الدین فرانی نے ان کی وضاحت یوں کی ہے :

- ۱۔ سنا ہوا مجمل و مختصر کام چوتھ بنیادی اصول و کلیات پر مشتمل ہوتا ہے اس لیے اس کی تعلیم آسان ہوتی ہے۔ یہ باتیں عقل پر واضح ہوتی ہیں، انداز کام خوبصورت اور یاد رکھنے کے لیے بہت آسان ہوتا ہے۔ لہذا لوگ اس کو تیزی سے قبول کرتے ہیں۔ اس کا علم اور اس پر عمل دونوں سہل ہوتے ہیں۔
- ۲۔ مجمل بات ایک لمحہ میں معافی و مطالب کا ایک ہوا ذخیرہ سامنے لا دیتی ہے۔ ایک عام آدمی اگرچہ اس سے پوری واقفیت حاصل نہ کر پائے تب بھی وہ ظاہری مفہوم کو اخذ کر لیتا ہے۔
- ۳۔ ایک حکیم جانتا ہے کہ محکم و مجمل کام نہایت گہرے اور غور طلب معانی کا حامل ہوتا ہے۔ لہذا اگر وہ اس پر غور کرے تو وہ باتیں بھی اس کی سمجھ میں آجاتی ہیں جن کی تفصیل موجود نہیں ہوتی۔
- ۴۔ مجمل بیان کے بعد جب تفصیل سامنے آتی ہے تو ذہن کی تمام گرجیں کھل جاتی ہیں۔ مجمل بیان پہلے سے ذہن کو اس رخ پر ڈال چکا ہوتا ہے لہذا تفصیل کو قبول کرنے کے لیے تیار ہوتا ہے۔
- ۵۔ مجمل اور مفصل کو جب ملا کر دیکھا جائے تو یہ بے حد لذت کا باعث اور خوبصورت ہوتا ہے۔
- ۶۔ اجمال کے بعد تفصیل ایک کندہ ذہن آدمی کے لیے بھی مفید ہوتی ہے۔ وہ مجمل انداز میں بات کو نہیں سمجھ پاتا تو تفصیل سے سمجھ لیتا ہے۔ اس کے لیے یہ اسی طرح کی چیز ہوتی ہے جیسے بات کو کسی کی تفہیم کے لیے دوبارہ کہہ دیا جائے۔

میں یہ بظاہر مسلمانوں کا ساتھ دیتے تو اس کے فوراً بعد بھاگے ہوئے اپنے آقاؤں کے پاس جا کر وضاحتیں کرتے اور ان کو اپنی وفاداری کا یقین دلاتے۔ یہ اسلام کی خاطر اسلام کے دشمنوں سے دوستیاں ختم کرنے کا سوچ بھی نہیں سکتے تھے۔ یہ برابر انہیں تسلی دیتے کہ ہم نے آپ لوگوں کا ساتھ نہیں چھوڑا۔ ضرورت پڑنے پر ہم آپ لوگوں ہی کے ساتھ آملیں گے۔ جب مسلمان ان کے رویہ کے بارے میں کوئی وضاحت طلب کرتے تو ان کا جواب یہ ہوتا کہ ہم چاہتے ہیں کہ لوگ امن اور صلح و آشتی کی راہ اختیار کریں، لہذا ہم دونوں پارٹیوں کے درمیان کی طرح پاٹنا چاہتے ہیں۔ قرآن نے واضح کیا کہ یہ قدیم جاہلی نظام کو برقرار رکھنے کی ایک کوشش ہے جس میں معاشرہ صدیوں سے جتنا ہے۔ اسلام چاہتا ہے کہ فساد فی الارض، قطع رحم اور برادر کشی کی لعنت ختم ہو اور یہ لوگ اس کو سارا دینا چاہتے ہیں۔

جب ان منافقین کے درمیان کوئی قضیہ پیدا ہوتا تو یہ دوسرے مسلمانوں کی طرح جانچی کروانے یا فیصلہ لینے کے لیے آنحضرت کی خدمت میں نہ آتے کہ وہ حق کے مطابق معاملہ کو طے کر دیں بلکہ وہ یہود کے سرداروں اور قاضیوں کی طرف رجوع کرتے۔ ان کے دل میں یہ بات چھپی ہوئی تھی کہ رسول اللہ ان کے ساتھ نا انصافی کر دیں گے جبکہ یہود منصفانہ فیصلہ دیں گے۔ ان کا یہ رویہ اس کے باوجود تھا کہ اسلام نے ایمان کے بعد طاغوت کا انکار لازم قرار دے رکھا تھا۔

بعض لوگ یہودی سرداروں کی ہدایت کے مطابق اس تخیل میں بھی شریک ہو گئے کہ کچھ دنوں تک اسلام کا اقرار کرتے۔ اس کے بعد یہ کہہ کر مذہب تبدیل کر لیتے کہ ہمیں اس میں وہ حق نظر نہیں آیا جو انبیاء لاتے رہے ہیں۔ اس حرکت سے وہ کمزور مسلمانوں میں اضطراب پیدا کرنا اور اسلام کی طرف میلان رکھنے والے یہودی ساتھیوں کو راہ حق سے پھیرنا چاہتے۔ اس ذہنیت کے منافقین کو قرآن نے خبردار کیا کہ یہ دین سے ارتداد کی روش ہے۔ اگر تمام منافقین بھی اس دین سے پھر جائیں تو اللہ تعالیٰ کو ان کی کوئی پروا نہ ہوگی۔ وہ اپنے دین کے لیے ایسے لوگوں کو چن لے گا جو اس سے محبت رکھتے ہوں گے اور یہ محبت کسی مصلحت آمیزی پر مبنی نہیں ہوگی۔ وہ ان منافقوں کی طرح نہیں ہوں گے جو مسلمانوں کو دھوکہ دینے کے لیے بڑے ہوشیار لیکن یہودی مشرکین کے ہاتھوں میں چلیوں کی طرح ناچ رہے ہیں۔ اسلام پر یہود جن جن طریقوں سے حملے کرتے یہ ان کو اختیار کر کے ان کی تقویت کا باعث

ہتے۔ اس کے لیے باقاعدہ ان کی درپردہ ملاقاتیں ہوتیں، سازشوں کے تانے بانے بنے جاتے اور ان پر عمل درآمد کے لیے لائحہ عمل طے ہوتا۔ انہی ملاقاتوں کے بارے میں قرآن نے کہا ہے کہ یہ عظیم، تعدی اور اللہ و رسول کی نافرمانی کے پروگرام طے کرنے کے لیے ہوتی ہیں۔ یہ لوگ انسانوں سے تو چھپ سکتے ہیں لیکن اللہ ان غداروں اور بے وفاؤں کی تمام حرکتوں کو دیکھتا ہے۔ آج تو کچھ لوگ ان کی حمایت میں زبان کھول لیتے ہیں لیکن کل خدائے عظیم و خبیر کی عدالت میں ان کی مدافعت کون کرے گا۔

ان لوگوں کا بے حد خطرناک منصوبہ قبا کے علاقہ میں ایک مسجد کی تعمیر کرنا تھا جبکہ اسلام میں سب سے پہلی مسجد قبا ہی میں خود نبی ﷺ نے تعمیر کروائی تھی۔ وہ اس مسجد کا افتتاح خود نبی ﷺ کے مبارک ہاتھوں سے کروا کر مسلمانوں کو اس سے وابستہ کرنا چاہتے تھے۔ درحقیقت مسجد کے نام پر یہودی ساتھیوں کے لیے عین مدینہ کے اندر یہ شرارت کا ایک مرکز اور سازش کا اڈا ہوتا۔ اس کا مقصد اسلام کو نقصان پہنچانا، کفر کے لیے تائید میا کرنا، مسلمانوں میں گروہ بندی کرنا اور اسلام کے دشمنوں کے لیے ایک پناہ گاہ میا کرنا تھا۔ اگر یہ سازش کامیاب ہو جاتی تو اول تو قبا کی مسلمانوں کی آبادی دو حصوں میں تقسیم ہو جاتی۔ اس کے بعد کوئی یہودی اسلام کا لہادہ لوزحہ کر اطراف مدینہ میں اسلام کی کوئی نئی تعبیر پھیلاتا شروع کر دیتا جیسا کہ عیسائیت میں پال نے اور اسلام کے بعد کے ادوار میں عبد اللہ بن سبا نے رول ادا کیا۔ نبی ﷺ کو قرآن میں یہ ہدایت دی گئی کہ وہ ہرگز اس نام نہاد مسجد میں نماز نہ پڑھیں۔ چنانچہ آپ نے غزوہ تبوک سے واپسی پر اس کو ڈھانے کا حکم دیا۔

۲۔ امن و جنگ میں رویہ :

یہ منافقین زمانہ امن میں افواہیں اڑاتے اور مسلمانوں کو ہراساں کرنے کے لیے سنسنی خیز خبریں پھیلاتے تاکہ ان میں انتشار فکر پیدا ہو اور پوری دل جمعی اور یکسوئی کے ساتھ یہ اسلام کا ساتھ نہ دے سکیں۔ قریش کے حملوں کا چونکہ ہر وقت خطر رہتا اس لیے نبی ﷺ و قافو قبا لوگوں کو جنگ کی تیاری کے لیے صدقات پر ابھارتے۔ اس کے نتیجہ میں اگر کوئی غریب مسلمان اپنے محدود وسائل میں سے کچھ پیش کرتا تو یہ لوگ اس کا مذاق اڑاتے جبکہ ان کا اپنا حال یہ تھا کہ ایسے مواقع پر صدقہ دینے کا وعدہ کر جاتے لیکن اس وعدہ کے پورا کرنے کی نوبت نہ آتی۔ دوسروں کا مذاق اڑانا محض اپنی حالت پر پردہ

ڈالنے کے لیے ہوتا۔ جب کسی جنگ کا واقعی خطرہ ہوتا تو خود اس میں حاضر ہونے سے جی چاہتے اور دوسروں کو بھی پست بہت کرتے۔ موت سے ڈرنا یہودیوں کی سرشت میں داخل ہے۔ چنانچہ یہ منافقین بھی اس حقیقت کو ذرا قبول نہ کرتے کہ ہر شخص کی موت کے لیے ایک نوشتہ بنی ہے۔ جب تک کسی کے نوشتہ کی مدت پوری نہیں ہوگی اس وقت تک اسے موت نہیں آئے گی۔ جنگوں سے غیر حاضر ہو جاتے اور بعد پر اس پر اطمینان کا اظہار کرتے کہ ہم نے ایک مصیبت سے اپنے آپ کو بچا لیا۔ جنگ میں اگر مسلمانوں کو نقصان پہنچتا تو اس پر شاداں و فرحاں ہوتے اور یہودیوں سے مل کر خوشیاں مناتے۔ اگر مسلمانوں کو کامیابی نصیب ہوتی تو اسے حریف کی کامیابی سمجھتے گویا کہ مسلمانوں کے ساتھ ان کا کوئی رشتہ ہی نہیں۔

۳۔ نبی ﷺ کی حیثیت سے بے خبری :

چونکہ یہودیوں نے یہ بات پھیلا رکھی تھی کہ اللہ کے رسول ان کے اندر سے مبعوث ہوں گے لہذا ان میں سے آئے ہوئے منافقین حضور کی رسالت پر شبہ ہی وارد کرتے۔ انہیں یقین نہیں آتا تھا کہ آپ ہر کام اللہ کی رہنمائی میں کرتے ہیں۔ اس لیے مسمات میں ناکامیاں ہوتیں تو ان کو وہ حضور کے کھاتے میں ڈالتے۔ وہ یہ ماننے کو تیار نہ تھے کہ خیر و شر دونوں اللہ کے حکم سے ظہور میں آتے ہیں۔ ان کی یہ کوشش ہوتی کہ اپنے لحاظ سے مشورے حضور کے کانوں میں ڈالتے رہیں اور حضور کو بھی راہ سے بے راہ کریں۔ وہ حضور کو عام سرداروں کی حیثیت دیتے حالانکہ آپ کو اللہ تعالیٰ نے کتاب و حکمت کی روشنی عطا کر رکھی تھی اور آپ کو ہر لغزش سے محفوظ رکھا تھا۔

رسول اللہ ﷺ کے ساتھ ظن و استمزا کا معاملہ کرنے میں بڑے بے باک تھے۔ آپ کی مجلس میں کوئی ارشاد و نصیحت سنتے تو لوگوں سے پوچھتے کہ بتاؤ، اس تقریر سے کس کس کا ایمان تازہ ہوا ہے۔ مذاق اڑانے کے انداز میں کوئی جملہ چست کر دیتے اور جب اس کی تحقیق کی جاتی تو کہہ دیتے کہ وہ کوئی منجید ہات تھوڑی تھی، محض غن گسترانہ تبصرہ تھا۔ اس کو سنجیدگی سے کیوں لیا جا رہا ہے۔ آنحضرت کو ہر ملاکان کا کچا کہتے کہ ہر ایرا غیر ان کے کانوں میں ہمارے خلاف جو بات ڈال دیتا ہے آپ اس کو مان لیتے ہیں۔ اس طرح لوگ ہمیں شبہ کی نگاہ سے دیکھتے ہیں۔ پھر وہ جمہوری قسمیں کھا کر اپنے اغراض کا یقین

ڈالتے۔ آنحضرتؐ جنگ کی بات کوئی ہدایت دیتے تو یہ لوگوں سے کہتے کہ ابھی تک ہماری سمجھ میں تو کوئی بات آئی نہیں کہ آپ فرمانا کیا چاہتے ہیں۔ اتنے اہم معاملات پر بے سوچے سمجھے آمنہ و صدقہ کہنا تو صحیح نہیں۔

جس طرح یہ لوگ یہود کی مجالس میں مشورت کرتے، اسی طرح ضعیف ارادہ رکھنے والے مسلمانوں پر بھی ان کی نظر ہوتی اور ان کے ساتھ بھی سرگوشیاں کرتے۔ نبی ﷺ کی مجالس میں یہ سرگوشیوں سے باز نہ آتے۔ حضورؐ کے ارشادات پر ان کے تبصرے بردار جاری رہتے۔ کبھی یہ اپنے ساتھیوں کا جتن بٹا کر فیض اور کبھی مسلمانوں کو گھیر کر فیض تاکہ ان کی دوسرے اغراض جاری رہے اور لوگوں پر سے آنحضرتؐ کی تقریر کا اثر زائل ہوتا رہے۔ اس کے علاوہ اسلام پر طعن اور نبی ﷺ کی توجہ نیز مسلمانوں کی دلآزاری کا مقصد بھی اسی طرح حاصل ہو سکتا تھا۔ ایک زمانہ میں اپنی اہمیت بڑھانے اور نبی ﷺ کے کان بھرنے کے لیے ان لوگوں نے یہ تدبیر اختیار کی کہ مجلس نبوی میں سے اٹھ کر حضور سے رازدارانہ سرگوشی کرتے۔ جب یہ فتنہ زیادہ بڑھ گیا تو قرآن مجید میں یہ احکام نازل ہوئے کہ لوگ مجلس میں جتنے بات کرنا چاہیں۔ باہم سرگوشیاں نہ کریں، اگر ان کو کھل کر فیض کی ہدایت کی جائے تو پھیل جایا کریں اور اگر کسی کو مجلس سے اٹھ جانے کا حکم دیا جائے تو بے چون و چرا اس حکم کی تعمیل کریں۔ یہ حکم بھی دیا گیا کہ اگر کوئی شخص رسول اللہ ﷺ سے رازدارانہ بات کرنے کا خواہش مند ہو تو وہ ایسا کرنے سے پہلے اللہ کی راہ میں صدقہ دے اور اس کے بعد اپنی بات کرے۔ ظل اور حرم مال میں مبتلا منافقین پر یہ حکم ایک بار گراں بن گیا جس سے یہ فتنہ دب گیا۔

۴۔ قرآن مجید پر طعن :

یہ بدعت گرد و اپنی اغراض و خواہشات کے خلاف نازل ہونے والی ہدایت پر نکتہ چینی کرنے اور ان کو اعتراضات کا ہدف بنانے سے بھی نہ چوکتا۔ اپنی مجالس میں یہ لوگ آیات الہی اور شعائر اسلام کا مذاق اڑاتے۔ کبھی مسلمانوں کو گھیر کر ان کے سامنے بھی یہ حرکت کرتے تاکہ انہیں دین سے منحرف کریں۔ زمانہ جاہلیت میں غلام، یعنی کسی شوہر کا اپنی بیوی کو اپنی مال کی طرح کہہ دینا طلاق کے معنی میں لیا جاتا تھا۔ لیکن اسلام میں غلام کرنے والے کے لیے کفارہ تجویز کیا گیا۔ جب قرآن میں یہ حکم نازل ہوا

تو ان منافقین نے اس کو ہدف تنقید بناتے ہوئے یہ چاہا کیا کہ نعوذ باللہ اسلام نے اپنے پیروؤں کے لیے ماں کے ساتھ نکاح کو جائز کر دیا ہے۔ اسی طرح عرب منہ بولے بیٹے کو صلیبی بیٹے کی طرح سمجھتے اور متبسی بیٹے کی وفات یا اس کے طلاق دینے کے بعد اس کی منکوحہ سے نکاح کرنا حرام سمجھتے تھے۔ قرآن نے اس بات کو انسانی فطرت کے منافی قرار دیا اور اس بارے میں غلط تصورات کی سطح کئی کے لیے خود نبی ﷺ کو عملی نمونہ پیش کرنے کا حکم دیا جس کے تحت آپ نے اپنے مستقبل زید بن حارثہ کی مطلقہ حضرت زینب بنت جحش سے نکاح کیا۔ اس پر منافقین نے زبردست پروپیگنڈا مچایا اور آنحضرت کے لیے پریشانی پیدا کی۔ جس پر قرآن نے یہ ہدایت دی کہ آپ ان کی بھو اس پر دھیان نہ دیں اور کار نبوت کو انجام دیں۔ حضرت زینب آپ کی پانچویں زوجہ تھیں جس سے منافقین کو یہ کہنے کا موقع ملا کہ یہ رسول اپنے لیے دوسرے مسلمانوں سے الگ شریعت وضع کر لیتے ہیں۔ یہ چار بیویوں کی تعداد پر اکتفا نہیں کر سکے۔ اس پر قرآن مجید نے پوری وضاحت کے ساتھ رسول اللہ ﷺ کے نکاحوں کی مصلحتوں پر روشنی ڈالی۔

علیٰ ہذا القیاس منافقین نے قرآن کے ان احکام کو بھی ہدف تنقید بنایا جو طہارت، وضو اور تیمم کے سلسلہ میں نازل ہوئے اور جن میں یسود کی شریعت کے احکام مختلف تھے۔

اس تفصیل سے معلوم ہوتا ہے کہ حقیقت میں اس گروہ کا ایمان نہ قرآن پر تھا نہ رسول اللہ ﷺ کی رسالت پر۔ ان کی تمام تر ہمدردیاں اور وفاداریاں یسود کے لیے تھیں اور انہی کی سازشوں کو عملی جامہ پہنانے کے لیے یہ گروہ اسلام میں داخل ہوا تھا۔ اصلیت کے اعتبار سے یہ لوگ یسودی ہی تھے۔

منافقین کے مسئلہ سے نمٹنے کے لیے ہدایات

اوپر کی تفصیل سے واضح ہو چکا ہے کہ جن لوگوں کی طرف سے کمزوری ایمان یا خفاق کا مظاہرہ ہوا ان کی کئی قسمیں تھیں اور ہر ایک کی نفسیاتی یا معاشرتی الجھنیں الگ الگ تھیں۔ ان کے اثرات سے عامیہ المسلمین کو چاہنا ضروری تھا۔ لہذا قرآن مجید میں حسب حال ہدایات دی جاتی رہیں اور یہ سلسلہ تقریباً نبی کے پورے مدنی دور کو محیط ہے۔

جن لوگوں کا ضعف ایمانی مختلف شکلوں میں سامنے آیا ان کی ترویج کے لیے قرآن مجید کے

طویل حصے نازل ہوئے جن میں ان کی ہر غلط فہمی کو رفع کیا گیا۔ ان کو بتایا گیا کہ انہوں نے اسلام قبول کر کے گھائے کا سودا نہیں کیا بلکہ اللہ تعالیٰ کی لازوال نعمتوں کا اپنے کو مستحق بنا لیا ہے۔ اس راہ میں جو قربانیاں دویں گے وہ ان کے درجات کو بلند کرنے والی ہوں گی۔ جو لوگ راہ حق میں شہید ہوئے ہیں یہ ان کی ظاہری موت تو ضرور ہے لیکن وہ حقیقت میں کامیاب و کامران ہو گئے۔ جہاں تک موت کا تعلق ہے وہ تو نوحۃ الہی ہے۔ کوئی شخص مضبوط قلعوں کے اندر رہ کر بھی اس سے نہیں بچ سکتا۔ پھر کیوں نہ اس کا سامنا اعلیٰ مقاصد کے حصول کی جدوجہد میں کیا جائے۔ جہاں تک آزمائشوں کا تعلق ہے ان سے ہر مسلمان کو بہر حال دوچار ہونا ہے۔ یہ بات اللہ تعالیٰ کی حکمت کے خلاف ہے کہ وہ جماعت جو تمام دنیا کی صلاح و فلاح کا ذریعہ بننے والی ہو، صالح و فاسد عناصر کا ملغوبہ بنی رہے۔ اسے اپنے کھرے اور کھوٹے بندوں میں امتیاز کرنا ہے تاکہ مخلص بندوں کی شناخت بھی ہو جائے اور وہ لوگ بھی نمایاں ہو جائیں جو اعتماد کے لائق نہیں۔ ان کمزور مسلمانوں کو ہدایت دی ہے کہ وہ اللہ اور رسول کی بتائی ہوئی سیدھی راہ پر استوار رہیں۔ آیات الہی کو حرز جان بنائیں اور ان لوگوں سے ہوشیار رہیں جو اپنے پروپیگنڈا اور سازشوں کے ذریعے ان کو نقصان پہنچانے میں کوئی کسر اٹھا نہیں رکھتے۔

وہ منافقین جو اسلام کے مستقبل کے بارے میں غیر مطمئن تھے اور یسود کے ساتھ بھی تعلق قائم رکھنا چاہتے تھے ان کو بتایا کہ اللہ تعالیٰ کی سنت یہ ہے کہ وہ اپنے رسولوں کو بالآخر غلبہ عطا فرماتا ہے۔ رسولوں کی شکست ناممکنات میں سے ہے۔ لہذا اب رسول اللہ کے مخالفوں سے دوستی کا ٹھنڈا جزاے گھر کی دربانی ہے۔ اگر یہ ان کے آل کار بن جائیں گے تو یاد رکھیں کہ یہ اس بات کی علامت ہے کہ شیطان نے ان پر اپنا تسلط جمالیا ہے اور یہ خدا کی یاد سے غافل ہو کر اس کی پارٹی میں شامل ہو گئے ہیں۔ لہذا اولت ان لوگوں کا مقدمہ سننے کی۔ حقیقی ایمان انہی لوگوں کا ہوتا ہے جو اللہ اور رسول کے ساتھ ہمدردی آزمائی کرنے والوں کو اپنا دوست اور محرم راز نہ بنائیں۔ اگر باپ، بیٹے، بھائی اور رشتہ دار بھی ان کے ایمان سے متصادم ہوں تو ان کو بھی دل میں جگہ نہ دیں۔ اسی صورت میں یہ اللہ کی پارٹی میں شامل ہونے کے دعویدار ہو سکیں گے۔

ان منافقین کو اس بات سے آگاہ کیا گیا کہ ان کا رویہ شرک سے بالکل ہم آہنگ ہے۔ ایک مشرک خدائے واحد کا مخلص نہیں ہوتا۔ وہ اس کے ساتھ بے وفائی کرتا ہے اور اس کے حقوق میں

دوسروں کو شریک کرتا ہے۔ یہ منافقین بھی دم تو خدا اور رسول پر ایمان کا بھرتے ہیں لیکن ان کی مصلحتیں آڑے آجاتی ہیں اور یہ اس ایمان کے تقاضے کیسے ہو کر پورے نہیں کرتے بلکہ وفادار دوسروں کے ہوتے ہیں۔ اس وجہ سے خدا کے ہاں آخرت میں ان کا انجام وہی ہو گا جو مشرکین کا ہو گا اور یہ جہنم کے نچلے حصہ میں جمونگے جائیں گے۔ ان پر یہ بات بھی واضح کی گئی کہ آخرت میں یہ اپنے ظاہری ایمان کی بدولت مخلص مومنین کے ہمراہ چلنے کی کوشش کریں گے۔ لیکن ان مومنین کے پاس تو نور ہو گا جس میں وہ اپنی شاندار منزل کی طرف رواں دواں ہوں گے۔ ان منافقین کو نور سے محروم رکھا جائے گا اور ان کے اور مخلص مسلمانوں کے درمیان ایک دیوار حائل کر دی جائے گی۔ یہ فریاد کر کے روشنی کے طالب ہوں گے تو جواب ملے گا کہ تمہارے دل مومنین کے ساتھ نہ تھے، تم انہی فتنوں میں مبتلا رہے جن سے خدا نے تمہیں نکالنا چاہا۔ تم نے حق کا ساتھ نہ دیا بلکہ اپنے ذاتی مفاد کو ترجیح دی، تم مومنین کے لیے آفتوں اور گردنوں کے منتظر رہے، تم نے کفر اور اسلام دونوں سے اپنا ناما جوڑے رکھا، تمہیں ذلیل دی گئی تو تم باطل کے لیے جری ہو گئے۔ تم سمجھے کہ تمہاری یہ دورانی پالیسی کامیاب ہے۔ شیطان تمہیں فریب دیتا رہا کہ تم اس پالیسی کے بل بوتے پر اپنے مفادات کا تحفظ کر لو گے۔ نتیجہ یہ ہوا کہ تمہارے دلوں پر وہی قساوت چھا گئی جو یسود کے دلوں پر چھا گئی تھی۔

ان منافقین کو بتایا ہے کہ اگر اپنی اصلاح عزیز ہے تو اللہ اور رسول کی مخالفت سے باز آجائیں، ایسی مجالس کا بایکات کریں جن میں اللہ اور رسول کا تھک ہو تا اور شعائر اسلام کا مذاق اڑایا جاتا ہو۔ صحابہ کرام کے طریقہ اور رویہ کو اپنائیں اور فتنہ و فساد کی سازشوں سے اجتناب کریں۔ مجالس میں اپنی گفتگوؤں کو گناہ، حق تلفی اور ظلم کے منفی اغراض و مقاصد کے بجائے معروف، صدقہ اور اصلاح معاشرہ کے مثبت کاموں پر مرکوز کریں۔ یسود و مشرکین کے ہاتھوں میں چلیوں کی طرح ناپنے کی بجائے جہاد فی سبیل اللہ کو اپنا شعار بنائیں، اللہ کے کلمہ کو بلند کرنے کے لیے دل و جان سے حصہ لیں اور نام نہاد نصوح اور ملامت گروں کی پست ہمت کرنے کی کوششوں کو ناکام بنادیں جن کا رول بالکل شیطانی ہے۔

یسودی منافقین کی معاندانہ سرگرمیوں سے ہر مرتبہ پردہ اٹھا کر قرآن نے دکھا دیا کہ ان کا اصل روپ کیا ہے اور ان کے سازشی اغراض و مقاصد کیا ہیں۔ اس کا مقصد یہ تھا کہ یہ لوگ مسلمانوں کی نظروں میں آجائیں اور وہ ان کے معاملہ میں محتاط ہو جائیں۔ بتایا گیا کہ منافق مرد ہوں یا عورتیں، یہ

سب ایک چنے کے سٹے ہیں۔ ان کا کام منکر کو پھیلانا اور معروف سے روکنا ہے۔ یہ انتہائی خلیل اور بد عمد ہیں۔ جھوٹ، فریب اور نقص عمد ان کی سرشت میں داخل ہے۔ کردار کے انہی منفی عوامل کا نتیجہ یہ نکلا ہے کہ یہ لوگ خالق میں پختہ ہو چکے ہیں۔ اللہ تعالیٰ ہر سال ایک دو مواقع ایسے پیدا کرتا ہے کہ اگر ان کے اندر ذرا سی بھی صلاحیت ہو تو یہ توبہ و اصلاح کی راہ اختیار کریں لیکن ان کے معاملہ میں ایسا کرنے کا بھی کوئی فائدہ ظاہر نہیں ہوا۔ یہ دل و جان سے کافر ہیں اور ان کے لیے استغفار کرنا بھی جائز نہیں۔

مسلمانوں میں منافقین کے بارے میں دو رائیں پائی جاتی تھیں۔ کچھ لوگوں کا خیال تھا کہ ہمیں ان کے ساتھ میل ملاپ رکھنا چاہیے۔ اس طرح یہ آہستہ آہستہ عام مسلمانوں میں شامل ہو جائیں گے۔ دوسرے لوگ ان کی کرتوتوں کے باعث ان سے نفرت کرتے اور سمجھتے تھے کہ ان کے ساتھ معاملہ سخت گیری کا ہو گا تو یہ درست ہوں گے۔ قرآن مجید نے آغاز میں یہ ہدایت فرمائی کہ زیادہ سختی مسئلے کا حل نہیں ہے۔ معقول اور معتدل رویہ اختیار کرنا ہی مناسب ہے۔ ان لوگوں کا خیال بھی صحیح نہیں جو میل ملاپ بڑھانے کے نتیجہ میں منافقین کی اصلاح کی توقع رکھے ہوئے ہیں۔ البتہ اس بات کا اندیشہ ہے کہ اگر ان کی واسطیائیں ان منافقین کے ساتھ رہیں تو یہ اتنے کایاں لوگ ہیں کہ ان سادہ لوح مسلمانوں کو بھی اپنے ساتھ لے ڈوبیں گے۔ قرآن نے ان منافقین کے بارے میں زیادہ بحث و مباحثہ کی اجازت بھی نہیں دی، اور بتایا کہ جب اللہ تعالیٰ ان لوگوں کے کردار کو ناپسند کرتا ہے تو مومنین کا ایک گروہ کیوں ان کے ساتھ تعلقات بڑھانے اور ان کو اہمیت دینے پر تیار ہوا ہے۔ قرآن نے واضح کیا کہ کوئی مسلمان اس غلط فہمی میں نہ رہے کہ کفر صریح کے بالمقابل ان منافقین کا یہ متذبذب ایمان بھی بہر حال کچھ قدر قیمت رکھتا ہے۔ فرمایا کہ ایسا نہیں ہے بلکہ ان کا کردار واضح کفر کے مقابل میں اسلام کے لیے زیادہ نقصان دہ ہے اور اسی لیے اللہ تعالیٰ نے منافقین کا ٹوکنا جہنم کے نچلے طبقہ میں رکھا ہے۔

نبی ﷺ طبعاً نہایت نرم خو اور عفو و درگزر سے کام لینے والے تھے۔ منافقین کے معاملہ میں ان کی کمزوریاں اور شرائطیں سامنے آجانے کے باوجود آپ نے اپنی کریم انسانی کی روش تبدیل نہیں کی۔ قرآن مجید نے اس رویہ کی تعریف کی اور فرمایا کہ ان لوگوں پر اللہ کا یہ احسان ہے کہ تم جیسا شفیق و ہمدرد و ہمد تنخبر ہم نے ان کی طرف بھیجا ہے۔ اگر تمہارا رویہ سخت گیری کا ہوتا تو لوگ تمہارے پاس آتے ہوئے ڈرتے۔ منافقین سے بھی عفو و درگزر کی پالیسی مناسب ہے۔ ان کو اعتماد دے اور اہم معاملات

قیامت کے بارے میں اشکالات

۳۔ حساب کتاب کس کے بس میں ہے؟

قیامت کے باب میں ایک اور اشکال یہ سامنے آتا ہے کہ اللہ اے آفریقش سے دنیا کے خاتمہ تک ان گنت انسان پیدا ہوئے جو ایک مدت تک زندہ رہے اور اس کے بعد مر گئے۔ انہوں نے اپنی خلوت اور جلوت میں چھوٹے بڑے جو بھی اچھے اور برے اعمال کیے اور ان کے اعمال کے نتیجہ میں نساۓ بعد نسل جو اچھے اور برے اثرات مرتب ہوئے، ان کا ریکارڈ رکھنا اور ان کا حساب کتاب کرنا کس کے بس میں ہے؟ اتنا باخبر کون ہو سکتا ہے کہ انسانوں کے چھوٹے سے چھوٹے عمل کی خبر رکھتا ہو۔ اگر بغرض محال کوئی ان کا حساب کتاب کرنے تک نہ بھی جائے تو اس کے انکھوں کروڑوں برس اس میں صرف ہو جائیں گے۔ اس طرح حساب کتاب کا پورا معاملہ ہی بے معنی ہو کر رہ جائے گا۔

حقیقت یہ ہے کہ اگر اس کائنات پر غور کیا جائے تو معلوم ہو گا کہ ہر چیز اس کی چھوٹی سے چھوٹی جزئیات کے ساتھ بنائی گئی ہے۔ درخت لگائے گئے ہیں تو اس کے پتوں کوئی دیکھ لیجئے۔ ان کی شکلیں اور رنگ کتنے مختلف ہیں۔ ان میں کتنی چھوٹی ہڈی، رگیں موجود ہیں۔ درختوں کی تعدد اور بلوں سے بھی زیادہ ہے لیکن ان کے رنگوں، تنوں، پھالوں، جڑوں، پتھروں، پھلوں اور دوسری چیزوں میں کس قدر اختلافات ہیں۔ ہر درخت، پودا، گھاس اپنی معمولی سے معمولی تفصیلات کے ساتھ پیدا ہوئی ہے۔ سورج اور چاند کو دیکھئے۔ ان کے طلوع و غروب کا وقت مقرر ہے جس کی منٹ اور سیکنڈ کے ساتھ پابندی ہو رہی ہے۔ دنیا میں کروڑوں حیوانات موجود ہیں۔ ان کے طے، رگیں، اعضاء، پنچے، سر، آنکھیں، ناک، کان سب اپنی معمولی سے معمولی جزئیات کے ساتھ پیدا کیے گئے ہیں۔ اگر آنکھ یا کان کا کوئی بھی جزو موجود نہ ہو تو وہ اپنا کام نہیں کر سکتا۔ لہٰذا ان قسم کے جراثیم اور وائرس موجود ہیں جو پانی، ہوا میں ہر جگہ پائے جاتے ہیں۔ وائرس اتنے چھوٹے ہیں کہ طاقتور خوردبین کے بغیر نظر بھی نہیں آتے۔ اسی طرح انسان کے جسم پر غور کیجئے۔ پیدائش کے وقت چپ کے دماغ کے خلیوں کی تعداد تقریباً سو ارب ہوتی ہے۔ یہ خلیے

میں ان سے مشورہ لیتے رہتا کہ یہ اپنی اہمیت محسوس کریں۔ ان ہدایات کی روشنی میں اور اپنی طبعی مہارک کے تقاضا سے نبی ﷺ کا معاملہ منافقین کے ساتھ نہایت کریمانہ ہوتا۔ اگر آپ ان کی کسی غلطی پر بھی متنبہ کرنا چاہتے تو نرم انداز ہی میں گرفت کرتے تاکہ رسوائی نہ ہو۔ آپ اگر کسی غلطی کی نشان دہی فرمانا چاہتے تو اس کے لیے بھی متعین طور پر غلطی کرنے والے کا نام نہ لیتے بلکہ یوں فرماتے کہ لوگوں کو کیا ہوا ہے کہ ایسا ویسا کام کرتے ہیں۔ اس رویہ کے باعث منافقین دلیر ہوتے گئے کہ شاید ان کا فریب کامیاب ہو رہا ہے۔ چنانچہ آہستہ آہستہ پالیسی بدلنے کا حکم ہوا۔ ہدایت فرمائی گئی کہ ان کی حرکتوں سے انہماض بر تو لیں نیک و بد سمجھاتے رہو اور دل نشین چیرا یہ میں ان کو نصیحت کرتے رہو کہ یہ اس روش کو اپنائیں جو ان کے لیے حقیقی طور پر نفع بخش ہے۔ اگر یہ درست نہیں ہوتے تو پھر ان کے ساتھ سخت معاملہ کیا جائے تاکہ ان کے پاس چنے کا کوئی عذر باقی نہ رہے۔ بالآخر وہ وقت بھی آیا جب آنحضرت کو حکم ہوا کہ **يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ** (تحریم۔ ۹) (اے نبی! کفار اور منافقین سے جہاد کر اور ان پر سخت ہو جا)

چنانچہ جنگ احزاب کے زمانہ میں جب منافقین کی سازشیں حد سے بڑھ گئیں تو ان کو حبیہ کی گئی کہ اگر وہ اپنی حرکتوں سے باز نہ آئے تو ان کے بارے میں چشم پوشی اور مسامحت کا رویہ ختم کر دیا جائے گا اور مشرکین کے ساتھ ساتھ ان کی دروگیر کے احکام بھی دے دیے جائیں گے۔ جس سے مدینہ کی سر زمین ان پر تنگ ہو جائے گی، جو تحفظ انہیں حاصل ہے وہ ختم کر دیا جائے گا اور یہ عبرت انگیز طریقہ سے اپنے انجام کو پہنچیں گے۔ انہی ہدایات کی روشنی میں اہلک کا چرچا کرنے والوں کے ساتھ سختی کی گئی، غزوہ تبوک میں پیچھے رہ جانے والوں کا بائیکاٹ کیا گیا اور مسجد ضرار گروادی گئی۔ آخر میں جب مشرکین عرب کے ساتھ فیصلہ کن معرکہ کرنے اور ان کے قلع قمع سے بھی دریغ نہ کرنے کا حکم دیا تو اس کے ساتھ منافقین کو بھی حتمی نوٹس دے دیا کہ وہ اپنی روش سے باز آجائیں۔ دوسری صورت میں تیار رہیں کہ اللہ تعالیٰ ان کی بدعتی کا بھانڈا پھوڑ دے گا۔ پھر ان میں سے جو دنیا میں عذاب کے مستحق ہوں گے ان کو آخرت کے عذاب سے پہلے دنیا میں بھی سزا کا سامنا کرنا ہو گا، باقی تمام منافقین آخرت میں تو اپنے کیے کی سزا پائیں گے۔

اس کی حرکات و سکنات کو کنٹرول کرتے ہیں۔ دماغ کے اندر سینکڑوں چھوٹی بڑی رگیں اور نسیں موجود ہیں۔ تین سو سے زائد ہڈیاں ہیں۔ دل کو متحرک رکھنے کے لیے تمام رگیں اور جسم کے دوسرے اعضاء مل کر کام کرتے ہیں۔ رگوں میں خون کی گردش کا الگ نظام ہے۔ سانس لینے کا الگ نظام ہے۔ جس میں اگر خرابی ہو جائے تو انسان کا دم گھٹ جاتا ہے۔ ہمارے جسم کے خلاف جسم کے اندر دفاعی نظام موجود ہے۔ انسان کے اندر مختلف جین ہیں جو اس کی مختلف صلاحیتوں اور قوتوں کو کنٹرول کرتی ہیں۔ یہ جین انتہائی باریک اور نظر نہ آنے والی ہیں۔ ان میں ایسی قدرت و دیت کی گئی ہے کہ ان کے ذریعہ سے کسی شخص کے والدین کا بھی پتہ چل سکتا ہے۔ انسانی جسم پر صدیوں سے تحقیقات کی جارہی ہیں لیکن اس کی تفصیلات اس قدر زیادہ ہیں کہ ابھی اس کا علم مکمل نہیں ہوا ہے اور رہتی دنیا تک تحقیقات کا یہ سلسلہ جاری رہے گا۔ مزید برآں انسان نے زمین سے سورج، چاند اور دوسرے سیاروں تک کے فاصلوں کو میٹروں تک میں ٹھیک ٹھیک ناپ دیا ہے۔ سمندروں کی گہرائی پوری صحت کے ساتھ معلوم کر لی ہے۔ اس کے عجائبات تک رسائی حاصل کر لی ہے۔ سورج کے گرد زمین کی گردش کتنے دن، منٹ اور سیکنڈ میں مکمل ہوتی ہے اس کو بھی ٹھیک ٹھیک معلوم کر لیا ہے اور اس کی بنیاد پر کیلنڈر بنایا ہے۔ انسان نے صرف بڑے بڑے فاصلے ہی نہیں ناپے بلکہ بال جیتی باریک چیزوں کی موٹائی بھی معلوم کر لی ہے جو فی میٹروں کے ہزارویں حصوں تک بھی ہوتی ہے۔ اسی لیے فزکس کو صحیح صحیح پیمائش کی سائنس کہا جاتا ہے۔ اس کائنات میں تمام جاندار مخلوق اور انسان کی ہر ضرورت کی چیز مہیا کر دی گئی ہے اور ان کے لیے انواع و اقسام کا سامان زندگی فراہم کر دیا گیا ہے۔ جس خدا نے یہ سارا اہتمام کیا ہے اور زمین و آسمان اور اس کے درمیان کی ہر چیز کو اس کی معمولی سے معمولی جزئیات اور تفصیلات کے ساتھ خلق کر دیا ہے، اور وہ بھی کسی زحمت کے بغیر صرف کلمہ کن کے ذریعہ سے ان سب کو پلک جھپکتے میں وجود بخشا ہے تو ایسے حکیم و خبیر و علیم اور باریک بین خدا کے لیے اپنے ہی خلق کیسے ہوئے انسانوں کے اعمال کا مکمل ریکارڈ رکھنا کیوں ممکن نہیں ہو گا اور اس کو حساب کتاب میں کیوں دیر لگے گی۔ چنانچہ فرمایا:

وَلَقَدْ عَلَّمْنَا الْمُسْتَقْدَمِينَ مِنْكُمْ وَلَقَدْ عَلَّمْنَا الْمُسْتَخْرَجِينَ وَ إِنْ رَيْتَ
هُوَ يَحْشُرُهُمْ إِنَّهُ حَكِيمٌ عَلِيمٌ (حجر: ۲۵-۲۴)

(اور ہم ان کو بھی جانتے ہیں جو تم سے پہلے گزر چکے ہیں اور ان کو بھی جانتے ہیں جو
بعد میں آنے والے ہیں اور بے شک تمہارا خداوند ہی ہے جو ان سب کو اکٹھا کرے
گا۔ بے شک وہ حکمت والا علم والا ہے۔)

'اللہ تعالیٰ ان سب کو اکٹھا کرے گا' کے معنی یہ ہیں کہ ان سب کو اکٹھا کر کے ان کا حساب
کرے گا۔ وہ حکیم اور علیم ہے۔ اس کے حکیم ہونے کا تقاضا ہے کہ وہ ایک روز جزا و سزا لائے اور اس کے
علیم ہونے کے معنی یہ ہیں کہ نہ کوئی اس سے اوچل ہو سکتا ہے اور نہ وہ کسی کے عمل سے بے خبر ہے۔
دوسری جگہ فرمایا ہے کہ ہر جان پر اللہ تعالیٰ نے اپنے نگران اٹھائے ہوئے ہیں وہ اس کی ایک
ایک بات کا ریکارڈ رکھتے ہیں۔ مثال کے طور پر سورہ انفطار میں فرمایا:

وَ إِنْ عَلَيْكُمْ لِحَافِظِينَ كَرَامًا كَاتِبِينَ يَعْلَمُونَ مَا تَفْعَلُونَ. (الانفطار: ۱۰-۱۱)

(بے شک تم پر نگران مامور ہیں، دیر ان گرامی، وہ جانتے ہیں جو تم کرتے ہو۔)

مطلب یہ ہے کہ اس مغالطہ میں نہ رہو کہ تمہاری جلوت و خلوت کی ساری باتوں سے کون با
خبر ہو سکتا ہے کہ ایک دن ان کا محاسبہ کرنے بیٹھے۔ اللہ تعالیٰ نے تم میں سے ہر ایک کے اوپر اپنے نگران
بشار کھے ہیں جو تمہارے ہر قول و فعل کو نوٹ کر رہے ہیں۔ جو کچھ تم کہتے ہو یا کرتے ہو اس کو سنتے اور
جانتے ہیں۔ ساتھ ہی وہ نہایت معزز ہیں۔ ان فرشتوں کی صفت کرام سے مقصود اس حقیقت کی یاد دہانی
ہے کہ یہ جس ڈیوٹی پر مامور ہیں اس کو نہایت فرض شناسی، پورے احساس ذمہ داری اور کامل غیر
جانبداری کے ساتھ انجام دے رہے ہیں۔ نہ کام چوروں کی طرح یہ اپنے فرض میں کوئی غفلت برتتے،
نہ احساس ذمہ داری سے محروم لوگوں کی طرح کبھی دفع الوقتی اور مد اہمت سے کام لیتے، اور نہ کسی کے دباؤ
یا اس کی خوشامد میں آنے والے ہیں کہ کسی کے ساتھ جانبداری برتیں۔ جو کچھ تم کرتے ہو اور جہاں کہیں
بھی کرتے ہو وہ سب ان پر واضح ہوتا ہے۔

یہاں صرف افعال جاننے کا ذکر ہے۔ لیکن سورۃ ق میں فرمایا:

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ. (ق: ۱۸)

(نہیں بولتا ہے وہ کوئی بات مگر ایک مستعد نگران اس کے پاس موجود ہوتا ہے۔)

سورق میں یہ وضاحت بھی ہے کہ یہ فرشتے دوہوتے ہیں اور دائیں بائیں دونوں طرف سے نگرانی کرتے ہیں۔ احادیث سے یہ حقیقت بھی واضح ہے کہ ان میں تقسیم کار بھی ہوتی ہے۔ ایک نیکیاں لکھنے پر مامور ہوتا ہے دوسرا بدیاں لکھنے پر۔

دوسری جگہ ارشاد ہوا کہ انسان کے اعضاء و جوارح خود اس کے ہر قول و فعل کی گواہی دیں گے۔

والسما ذات البروج والیوم الموعود و شاهد و مشہود (مروج: ۱-۳)
(قسم ہے ہر جوں والے آسمان اور وعدہ کیے ہوئے دن کی اور دیکھنے والے اور دیکھی ہوئی کی)

شہاد اور مشہود سے مراد یہ ہے کہ کوئی اس غلط فہمی میں نہ رہے کہ جو کچھ وہ دنیا میں کر رہا ہے ان میں سے کوئی چیز خدا سے مخفی ہے بلکہ انسان جو کچھ کرے گا ایک ایک کر کے وہ اس کے سامنے آئے گا اور ہر چیز وہ اپنی آنکھوں سے دیکھے گا۔ اس کے اعضاء و جوارح خود اس کے ہر قول و فعل کی گواہی دیں گے۔ اللہ تعالیٰ کے مقرر کیے ہوئے کراما کا تبیین اس کے جملہ نیک و بد اعمال و اقوال کی رپورٹ پیش کریں گے۔ حضرات انبیاء علیہ السلام اور صالحین و متعلمین بھی گواہی دیں گے کہ انہوں نے کیا بتایا اور سکھایا اور لوگوں نے ان کے اور ان کی تعلیمات کے ساتھ کیا سلوک کیا۔

قرآن مجید نے اس استبعاد اور مغالطہ کو دور کرتے ہوئے کہا ہے کہ وہی خدا جو درخت سے گرنے والے ہر پتہ اور زمین میں دفن ہونے والے ہر دانہ کو جانتا ہے تمہیں مرنے کے بعد پھر اٹھائے گا اور جو کچھ تم نے دنیا میں کیا ہو گا اس سے تمہیں آگاہ کرے گا۔ چنانچہ ارشاد ہوا:

وهو الذی یتوفکم باللیل و یعلم ما جرحتم بالنهار ثم یرجعکم فیہ لیقضی
اجل مسمی ثم الیہ مرجعکم ثم ینبئکم بما کنتم تعملون وهو القاهر
فوق عبادہ و یرسل علیکم حفظة حتی اذا جاء احدکم الموت توفیہ
رسلنا و ہم لا یفرطون ثم ردوا الی اللہ مولہم الحق الا لہ الحکم وهو
امرع الحسین. (انعام: ۶۲-۶۰)

(اور وہی ہے جو تمہیں رات میں وفات دیتا ہے اور جانتا ہے جو کچھ تم نے دن میں کیا۔ پھر تمہیں اس میں اٹھاتا ہے تاکہ مدت معین پوری ہو جائے پھر اسی کی طرف تمہارا لوٹنا ہے، پھر وہ تمہیں باخبر کرے گا اس چیز سے جو تم کرتے رہے ہو۔ اور وہ اپنے بندوں پر پوری طرح حاوی ہے اور وہ تم پر اپنے نگران مقرر رکھتا ہے۔ یہاں تک کہ جب تم میں سے کسی کی موت کا وقت آئے پھر تمہارے فرستادہ ہی اس کی روح قبض کرتے ہیں، پھر وہ سب اللہ، اپنے مولائے حقیقی، کی طرف لوٹ جائیں گے۔ آگاہ کہ فیصلہ کا سارا اختیار اس کے ہاتھ میں ہے اور وہ سب سے تیز حساب چکانے والا ہے۔)

اس میں یہ بات بھی واضح فرمائی ہے کہ یہ نہ سمجھو کہ ساری خدا کی کے اتنے لمبے چوڑے حساب میں اس کو کچھ زحمت پیش آئے گی یا اس میں زمانہ صرف ہو جائے گا بلکہ وہ سارا حساب ایک لمحہ میں سب کے سامنے رکھ دے گا۔ اس کی کتاب ہمیں ہر شخص کے چھوٹے بڑے عمل کا سارا ریکارڈ اس کے آگے پیش کر دے گی۔

سائنس دانوں نے کمپیوٹر ایجاد کر کے حساب کتاب کے متعلق اشکال کو خود ہی حل کر دیا اور اپنے اعتراض کا جواب مہیا کر دیا ہے۔ کمپیوٹر کو جو بھی معلومات کھلا دی جائیں بوقت ضرورت صرف ایک کلید دبانے سے وہ ان معلومات کو اگل دیتا ہے۔ اس ایجاد سے بڑے بڑے ضخیم انسائیکلو پیڈیا اور مختلف علوم کی کتابوں کو ایک چھوٹی سی فٹسٹری میں فٹل کر دیا گیا ہے۔ کمپیوٹر پر وہ فٹسٹری چڑھانے سے جو معلومات درکار ہوں ذرا سے وقت میں حاصل کی جاسکتی ہیں۔ اس میں ہر قسم کی معلومات کی فائل کھولی جاسکتی ہے جس میں وقتاً فوقتاً ریکارڈ کا اضافہ کیا جاسکتا ہے۔ اور جب بھی کوئی معلومات حاصل کرنا ہو ایک کلید دبا کر وہ نہایت آسانی سے حاصل کی جاسکتی ہیں۔ جس حکیم و قدر ذات نے انسانی عقل میں یہ قوت و استعداد ودیعت کی ہے اس کے لیے ایسا سپر کمپیوٹر، ٹیلیوینا کیوں مشکل ہو گا جس میں ہر انسان کے چھوٹے بڑے عمل کا ریکارڈ رکھا جائے۔ اور قیامت کے دن اس کے ذریعہ وہ ریکارڈ ہر شخص کے سامنے پیش کر دیا جائے۔ سورہ کف میں فرمایا کہ ان کا سارا کچا چٹھا ایک رجسٹر میں درج ہو گا اور جب یہ رجسٹر کھولا جائے گا تو مجرم کہیں گے کہ عجیب ہے یہ کتاب کہ کوئی چھوٹی بڑی بات بھی اس کی گرفت سے باہر نہیں۔

ووضع الكتاب فترى المجرمين مشفقين مما فيه و يقولون بويلتنا مال هذا
الكتب لا يغادر صغيرة ولا كبيرة الا احصاها ووجدوا ما عملوا حاضرا ولا
يظلم ربك احدا. (کہف: ۴۹)

اور رجسٹر پیش کیا جائے گا تو تم بھرموں کو دیکھو گے کہ جو کچھ اس میں ہے اس سے لرزاں
ہیں اور کہیں گے ہائے ہماری شامت! یہ رجسٹر عجیب ہے جس نے نہ کوئی چھوٹا گناہ نوٹ
کرنے سے چھوڑا ہے نہ کوئی بڑا گناہ۔ اور جو کچھ انہوں نے کہا ہو گا سب موجود پائیں گے۔
اور تیرا رب کسی پر قلم نہیں کرے گا۔

یہ اہتمام اس لیے ہو گا کہ اللہ تعالیٰ کسی پر قلم کرنا نہیں چاہتا۔ وہ ہر ایک کو وہی کچھ دے گا جو
اس نے کیا ہو گا۔

اصل میں یہ مغالطہ اللہ تعالیٰ کے احاطہ علم سے نا آشنائی کے سبب پیش آتا ہے۔ اسی سبب
سے قومیں شرک میں مبتلا ہوئیں اور یہی چیز آخرت کے باب میں بھی بہت سی گمراہیوں کا سبب ہوئی کہ
کس کا علم اتنا وسیع ہے کہ وہ نہایت باریک بینی سے ہر شخص کے چھوٹے بڑے اعمال کا ریکارڈ رکھے۔
سورہ کہف کی مذکورہ بالا آیت میں بھی اس مغالطہ کو دور کیا ہے۔

دوسری جگہ فرمایا:

فمن يعمل مثقال ذرة خيرا يره. و من يعمل مثقال ذرة شرا يره. (الزلزال: ۷-۸)
(پس جس نے ذرہ برابر بھی نیکی کی ہوگی وہ اس کو دیکھے گا اور جس نے ذرہ برابر بھی بدی کی ہو
گی وہ بھی اسے دیکھے گا۔)

یہاں یہ امر ملحوظ رہے کہ ہر مومن و کافر کی ہر چھوٹی بڑی نیکی بلیدی اس کے سامنے آئے گی تو
ضرور لیکن اس قاعدہ کے مطابق آئے گی جو اللہ تعالیٰ نے قرآن کے دوسرے مقامات میں بیان فرمایا ہے۔
یعنی ایک مومن یہ دیکھے گا کہ اس سے نیکیوں کے ساتھ فلاں فلاں غلطیاں بھی صادر ہوئی ہیں لیکن
اللہ تعالیٰ نے اس کی فلاں فلاں نیکیوں کو ان کا کفارہ بنا دیا ہے۔ اسی طرح ایک کافر یہ دیکھے گا کہ اس نے
بدیوں کے ساتھ کچھ نیک کام بھی کیے تھے لیکن اس کے وہ نیک کام اس کے فلاں بڑے اعمال و عقائد کے
سبب سے جہٹ ہو گئے اس وجہ سے وہ ان کے صلہ سے محروم رہا۔

۴۔ قیامت آئیوں نہیں جاتی؟

مکذبن قیامت کا ایک اعتراض بطور استہزا یہ بھی تھا کہ قیامت سے روز بروز ڈر لیا جا رہا ہے اور
اس کی بار بار دھمکی دی جا رہی ہے تو یہ دھمکی کب حقیقت بنے گی۔ اگر قیامت کو آنا ہے تو آئیوں نہیں
جاتی۔ ان کا مطالبہ یہ بھی تھا کہ قیامت کا وقت بتایا جائے اور اگر وقت بتایا نہیں جاسکتا تو اس کے معنی یہ ہیں
کہ یہ محض ڈر اواہ ہے اور قیامت نہیں آئے گی۔ ان کا یہ اعتراض ہماری عام زندگی کے معاملات سے
متصادم ہے کیونکہ زندگی کی کتنی حقیقتیں ہیں جن کے وقت اور ان کی نوعیت کا علم نہیں ہوتا لیکن کوئی
انسان ان کا انکار نہیں کرتا۔ بارش کے ہونے سے کوئی انسان انکار نہیں کر سکتا لیکن اس کے ٹھیک ٹھیک
وقت، اس کی مقدار اور اس کے مقامات کو نہیں بتا سکتا۔ اس زمانہ میں سائنس نے بڑی ترقی کی ہے اور
موسم کا حال جاننے کے لیے نئے نئے آلات ایجاد اور طریقے دریافت ہو چکے ہیں۔ لیکن اس کے باوجود
محکمہ موسمیات کی پیش گوئیوں کی حقیقت ظن و تخمین سے زیادہ کچھ نہیں۔ اسی طرح ایک عورت حاملہ
ہوتی ہے، ہر شخص جانتا ہے کہ یہ عورت جنے گی لیکن کیا اور کب جنے گی اس کو خدا کے سوا کوئی بھی نہیں
جانتا۔ اسی طرح کسی کو یہ پتہ نہیں کہ کل وہ کیا کمائی کرے گا، کیا فرائض انجام دے گا اور کن حالات و
مشاغل میں اس کی زندگی گزرے گی۔

بڑے بڑے ضابطہ پسندوں کا حال یہ ہوتا ہے کہ وہ بڑی احتیاط سے اپنے پروگرام بناتے ہیں اور
بڑی وضع داری سے ان کو نباتے ہیں لیکن عین وقت پر کوئی ایسی افتاد پیش آجاتی ہے کہ ان کا سارا پروگرام
درہمہد ہم ہو جاتا ہے۔ افراد تو درکنار حکومتوں تک کا حال یہ ہے کہ وہ بڑے اعتماد سے منصوبہ بندی کرتی
ہیں کہ اس سال ہم اپنے ملک میں اتنی گندم یا اتنا چاول پیدا کریں گے لیکن موسم کا ذرا سا تغیر و تبدل اور
بارش کا اتار چڑھاؤ ساری منصوبہ بندی پر پانی پھیر دیتا ہے۔ دور کیوں جاسیے، آدمی کے لیے خود اپنی زندگی
اور موت کا مسئلہ کتنی اہمیت رکھنے والا ہے لیکن کون جانتا ہے کہ وہ کس سر زمین میں مرے گا اور کہاں
دفن ہو گا۔ آدمی گھر سے ہنسی خوشی کسی تقریب کے لیے نکلتا ہے اور وہاں سے اس کی میت واپس آتی
ہے۔ پیدا کہاں ہوتا ہے، رہتا کہاں کہیں ہے اور دفن کہیں ہوتا ہے۔ تو جب اتنی قریب کی ایسی واضح
حقیقتوں کا علم بھی انسان کو نہیں ہے، حالانکہ یہ زندگی کے وہ حقائق ہیں جن کا کوئی بھی انکار نہیں کر سکتا،
تو قیامت کا اگر وقت نہیں معلوم ہے تو وہ کیوں مشتبه ہو جائے گی۔ اس کائنات کا ذرہ ذرہ اس کے وقوع کی

شہادت دے رہا ہے۔ چنانچہ ارشاد ہوا:

ان الله عنده علم الساعة و ينزل الغيث و يعلم ما فى الارحام و ما تدرى نفس ما ذا

تکسب غدا و ما تدرى نفس باى ارض تموت ان الله عليم خبير. (لقمان: ۳۴)

(قیامت کا علم اللہ ہی کے پاس ہے، اور وہی بارش اتارتا ہے، اور وہ جانتا ہے جو کچھ رحموں

میں ہوتا ہے، اور کسی کو پتہ نہیں کہ کل وہ کیا کمائی کرے گا، اور نہ کسی کو یہ علم ہے کہ وہ کس

سر زمین میں مرے گا۔ بے شک اللہ عظیم و خبیر ہے۔)

مطلب یہ ہے کہ قیامت کا وقت صرف اللہ تعالیٰ کو معلوم ہے اگر کسی کو اس کا وقت معلوم

نہیں تو اس سے یہ حیات نہیں ہو تا کہ قیامت نہیں آئے گی۔

قیامت کے متعلق جو اشکالات پیش آتے ہیں اور جو اعتراضات پیدا ہوتے ہیں وہ آفاق و انفس

پر غور کرنے سے دور ہو جاتے ہیں۔ چونکہ بعض اوقات انسان جھٹھٹا تو کسی اور چیز کو چاہتا ہے لیکن اس

کے خلاف کچھ کہنے کی گنجائش نہیں پاتا اس وجہ سے بعض سوالات چھیڑتا ہے تاکہ اس کے باب میں کچھ

شبہات پیدا کرنے کی راہ کھلے۔ وہ خدا کی قدرت کی شانیں دیکھنے کے بعد طر و استزاء کے ساتھ سوال

کرتا ہے کہ کیا جب ہم گل سر کر زمین میں رل مل جائیں گے تو اس کے بعد از سر نو زندہ کیے جائیں

گے اور پھر اگلے چھپلے تمام انسانوں کے اعمال کا حساب کرنا کس کے بس میں ہو سکتا ہے۔ یہ سب سخن

سازیاں اور بہانہ بازی ہیں۔ اصل چیز یہ ہے کہ یہ لوگ خدا کی پیشی اور اعمال کی جواب دہی کے منکر ہیں۔

اس چیز کو تسلیم کرنا ان کے دلوں کو بہت شاق ہے۔ اس وجہ سے اس سے گریز کے لیے یہ تمام عقلی

استعمالے اور شبہات گھڑے اور اٹھائے جاتے ہیں۔ مشرکین عرب خدا کے قائل تھے اس لیے خدا کے

آگے پیشی کا صریح انکار ان کے لیے مشکل تھا، لیکن اس کو ماننے سے جو بھاری ذمہ داریاں عائد ہوتی

تھیں وہ ان کے لیے بھی تیار نہیں تھے۔ لہذا اس سے گریز کے لیے اول تو وہ قیامت پر مختلف قسم کے

شبہات وارد کرتے تھے اور اگر بد رجہ آخر اس کو ماننے بھی تھے تو اس کے نتائج سے بچاؤ کے لیے انہوں نے

شر کاوشعلا بجا کر لیے تھے۔ آج بھی یہی صورت حال ہے۔ اگر جزا و سزا، عقل، عدل، فطرت اور اللہ

تعالیٰ کی رحمت و حکمت کی رو سے واجب ہے تو اس کے لیے انسانوں کو قبروں سے اٹھا کھڑا کرنا اور ان کا

حساب کرنا کیا مشکل ہے!

اشارہ

اولاد

مضامین مدیر شمارہ ۶۱ تا ۷۰

شمارہ نمبر	قرآنیات	تفسیر تہ قرآن کی امتیازی خصوصیات
۶۵	فیضان الدین فراہی	تفسیر قرآن کا علم کیوں ضروری ہے؟
۶۴	خالد مسعود	کیا پل صراط پر سے مومنین کو بھی گزرنا ہو گا؟
۷۰	خالد مسعود	اہمال کے بعد تفصیل (اسلوب قرآن)
۶۲	ظہیر الرحمن چشتی	تفسیر تہ قرآن کی امتیازی خصوصیات

تدریجیت

۷۰ تا ۷۱	امین احسن اصلاہی ر سید اسحاق علی	درس صحیح بخاری: کتاب النکاح
۶۹ تا ۷۱	امین احسن اصلاہی ر سعید احمد	درس موطا امام مالک: کتاب النکاح کی روایات
۷۰	امین احسن اصلاہی ر احسان الحق	کتاب الطہارہ (روایت ہلال کا مسئلہ)

سیرت النبی

۶۲	خالد مسعود	نصاری کے ساتھ جنگیں
۶۳	خالد مسعود	یسوعہ پند کو دعوت اسلام
۶۶، ۶۵	خالد مسعود	آنحضرت کے خلاف یودی ریشہ و دانیائیں
۷۰، ۶۹	خالد مسعود	مکی اور مدنی دور میں منافقین کا کردار

حکمت قرآن

۶۳، ۶۲	محبوب بھائی	نظر بر ارتقاء
۶۸ تا ۶۳	محبوب بھائی	قیامت کی ضرورت
۷۰، ۶۹	محبوب بھائی	قیامت کے بارے میں اشکالات
۶۸	خالد مسعود	تخلیق آدم اور اس کا مقصد

مولانا امین احسن اصلاہی

۶۷	خالد مسعود	مولانا امین احسن اصلاہی کی علمی خدمت
۶۸	محبوب بھائی	صاحب طرز لویب
۶۹	اختر حسین عزمی	مولانا اصلاہی کا ادبی اسلوب
۶۹	عبدالرحیم	مولانا اصلاہی کی تحریر کے ادبی محاسن
۶۵ تا ۶۳	عبدالغنی قادری	تصانیف مولانا اصلاہی

نئی اشاعت

تفسیر قرآن کے اصول

تالیف :- امام حمید الدین فراہی ترجمہ و ترتیب :- خالد مسعود

موضوعات

- 1- قرآن میں تہذیب و تہذیب کی اہمیت
- 2- قرآن مجید کی ترتیب
- 3- قرآن - ایک مراد و منظم کتاب
- 4- اصول تفسیر کو مدون کرنے کی ضرورت
- 5- اصول تفسیر سے متعلق چند تمہیدی مباحث
- 6- تفسیر قرآن کے اصول
- 7- اصول تاویل

قیمت - 80 روپے

اصول فہم قرآن

مصنف :- مولانا امین الرحمن اسلامی ترتیب :- عبداللہ غلام احمد

موضوعات

- فہم قرآن کے لیے چند بنیادی اصول
- 1- قرآن مجید کی دعوت عقل و فطرت پر مبنی ہے۔
- 2- قرآن مجید کی ترتیب اتفاق میں ہے تو قیفی ہے۔
- 3- قرآن حق و باطل کے امتیاز کے لیے کسوٹی ہے
- 4- قرآن مجید قریش کی تکسالی عربی زبان میں ہزل ہوا۔
- 5- قرآن قطعی الدال ہے۔

• فتح اور اس کی حکمت

• حکمت قرآن کے فہم کے لیے اساس

قیمت - 34 روپے

اسباق النسخ

مصنف :- خالد مسعود

- امام فراہی کی کتاب پر مبنی نئی ترتیب کے ساتھ
- عربی زبان کے قواعد کی تعلیم کا جدید انداز
- اسم، فعل اور حرف کا ضروری تعارف
- ترجمہ کے لیے مشقیں

قیمت - 36 روپے

"میرے نزدیک یہ کتاب طلبہ فہم کے لئے کافی ہے۔ اس سے عربی زبان عربی زبان سیکھنے کی راہ باز ہو جائے گی۔" مولانا امین الرحمن اسلامی

رہنمائی کا پتہ

1- ادارہ تہذیب قرآن و حدیث - رحمان سٹریٹ - مسلم کالونی سکس آباد لاہور۔

2- دارالحدیث کبیر - رحمان مارکیٹ - غزنی سٹریٹ اردو بازار لاہور۔

ایک یادگار سفر
بائے فراق
خالد مسعود
ضیاء الرحمن اعظمی

مکاتیب اسلامی

تفسیر تہذیب قرآن، استفسارات
علمی و تعلیمی مشاغل، تزکیہ نفس
جماعت اسلامی، ڈاکٹر اسرار احمد
علاقت، دینی زندگی
اصلاحی برادری
مترقب
مکاتیب اسلامی نمبر
خالد مسعود

سیاسیات

آئین میں پندرہ سو برس میں کمال
معاشرتی نظام کو کھلانے کی نئی القوی تحریک
خالد مسعود

تفہیم دین

دور حاضر میں تفہیم دین کا صحیح طریقہ
خالد مسعود

تجربہ کتب

اسلامی قانون کی ترویج و تصفیہ محمد فیروز شاہی کے ہندوستان میں
اسلام کا تصور چرم و سزا
پاساری بائبل
تفسیر قرآن کے اصول
وہاب - جلد اول / تزکیہ نفس و دور و شن ستارے
شاہ ولی اللہ محدث دہلوی
مشکوٰۃ اصلاح

مترقب

تہذیب کے بارے میں
علمی نقصان
تہذیب کی اشاعت
تہذیب کی علمی پیش رفت
اشاریہ مضامین تہذیب شماره ۶۱ تا ۷۰
خالد مسعود
خالد مسعود
خالد مسعود
خالد مسعود
ادارہ